

שנה י' | גליון קב | חודש אלול תשע"ט לפ"ק



בחדש חד החד

נייעם, באריכטן.
אנטוויקלונגען, און היסטאריע פון
מוסדות יטב לב
דרבינו יואל באה"ק
לצדקת רבי מאיר בעל הנס

די ערשטע תלמידות
דערציילן איבער דאס
התייסדות פון די מיידל
שולע בנות
ארץ ישראל בני ברק

ראשית ממלכתו זייט 10

בנות ארץ ישראל
פון זייער און לעבן היסטאריע
הייליגע היסטאריע
און פארשידענע
און פארשידענע

2

גוטע
קינדער
שיינע
שידוכים

23

תלמידים
מספרים

א ביטל זכרונות מיט גאר
אינטערעסאנטע ענינים און
הוראות פון רביה"ק זי"ע

דערציילט דורך
הרה"ח ר' דוד אהרן
לאנדא הי"ד

וראה באב



דינער השנתי לטובת מוסדותינו הק' בירושלים עיה'ק אינאיינעם מיט'ן סעודת הילולא פון רביה'ק בעל דברי יואל זי"ע כ"ז אב העתל"ט



דער הערליכער ציבור המשתתפים ביים מעמד הדינער



י"ר המעמד הרה"ח ר' ישכר בצלאל יאקאב הי"ו מנהל המוסדות



הגה"צ דומ"ץ דקהילתנו ירושלים שליט"א אדרעסירט דעם דינער



נואם הכבוד כ"ק אדמו"ר מוויזניץ לאנדאן שליט"א וועלכער האט איבערגעגעבן זכרונות פון זיין טאטן האדמו"ר מוויזניץ מאנסי זצ"ל מיט'ן רבין בעל ההילולא זי"ע



אהבת קדומים פאנעל, ווי די קני ירושלים האבן איבערגעגעבן זייערע זכרונות פון רביה'ק אין ארץ ישראל און פון די התייחדות מוסדות יטב לב, הרה"ח ר' נחמן יאקאב הי"ו, הרה"ח ר' חיים ראטה הי"ו, און הרה"ח ר' שמואל זאנוויל דאוידאוויטש הי"ו, אנגעפירט דורכ'ן שואל הרה"ח ר' יוסף לייב יאקאב הי"ו



באריכטן-און-בילדער מהנעשה ונשמע אין די הייליגע מוסדות

גאר רינדע "חומש סעודה" איז אפגעהאלטן געווארן פאר די תלמידי כיתה א' אין ירושלים עיה"ק



די חשוב'ע רבנים, זיידעס און עלטערן פון די קינדער ביים מעמד



די חומש יונגלעך ביים זינגען די חרוזים אנגעפירט דורכ'ן מלמד מומחה הר"ר מנחם הלל פאלאטשעק הי"ו



דער דיין שליט"א ביים פארטיילן מתנות פאר די קינדער



די עלטערן לאזן זיך ארויס אין פייערליכע טענץ מיט די קינדער אויף די אקסלען



כיתה מכינה לשיבה אין ירושלים פארהערט זיך ביי הגאון רבי שמעון יצחק שלעזינגער שליט"א מו"ץ העדה החרדית

תלמידים מספרים

פארגאנגענעם ליל
כ"ו אב העל"ט
זענען זיך הונדערטער
אידן צוזאמגעקומען
אין אונזערע
בתי מדרשים אין
קרית יואל און אין
וויליאמסבורג, ווי
דער ציבור האט
געשלאנגען מיט
דארשט ווי דעם
רבי'נס תלמידים
האבן אויפגעוויקלט
זייערע זכרונות
מימי קדם און
איבערגעגעבן פאר'ן
יונגערן דור צדיק מה
פעל, עובדות והנהגות
פונעם הייליגן רבי'ן
וואס זיי האבן אליין
מיטגעהאלטן אדער
געהערט פון אנדערע.

מיר דרוקן דא אויסצוגן פון
די גאר רייכע זכרונות וואס
עס האט דערציילט

**הרה"ח ר'
דוד אהרן
לאנדא הי"ו**

לאנג יעריגער ראש העסקנים
פאר דעם רבי'נס הייליגע
מוסדות אין קרית יואל

**איבער גאר אינטערסאנטע
ענינים און הוראות פון
רבי'ן בנוגע עסקנות און
איבער דעם חיוב החזקת
המוסדות**

ליינט און האט הנאה

אינשורענס, ווייל איינער האט א שטוב מיט
קינדער דארף מאכן". דעם אנדערן טאג, ס'איז
נאך געווען פארמיטאג און דער רבי האט אים
שוין געזוכט און ער האט אים געפרעגט צי ער
האט שוין געמאכט.

לייף אינשורענס געלט פאר'ן רבי'נס מוסדות

אז איך רעד שוין פון דעם, הרה"ח ר' בנימין
הערש בערקאוויטש ע"ה האט מיר אויך
דערציילט, א אינטערסאנטע זאך, אז דער רבי
אליין האט אים דערציילט, ס'איז געקומען
צו מיר א איד און ער האט געזאגט ער געט
יעדעס יאר א פאר טויזנט דאלאר פאר לייף
אינשורענס. זאגט ער וואס דארף ער עס געבן
פאר די קאמפאני, ער געט עס פאר'ן רבי'ן, ער
מאכט ביים רבי'ן לייף אינשורענס, זאגט דער
רבי איך האב עס גענומען. האט אים דער רבי
געזאגט אבער נאכדעם: "איך האב שוין קוים
געווארט דאס יאר זאל אדורכגיין..."

ר' חיים וואלף מאנן ע"ה האט געזאגט,
ער האט געפרעגט דעם רבי'ן וועגן מאכן א
פענשאן אויף דער עלטער, און דער רבי האט
אים געזאגט: יא, מען דארף אוועקלייגן, - דער
רבי האט אים געוויזן א רש"י, - איך געדענק
נישט וואו, דאכט זיך מיר אין סנהדרין - וואס
רש"י שרייבט דארט אז ס'איז די סדר פון
א מענטש זיך אוועקצולייגן געלט אויף די
עלטער.

געבן פאר א בנין, א טובה בעולם העליון

דאס רעדט מען פון געלט פאר די מוסדות.

זאך זאלסטו צוזאגן פאר יעדן איינעם אז ווער
עס קען עס נישט געבן פון די אייגענע טאש,
- און דער רבי האט אזוי געוויזן, - דעמאלטס
זאל ער עס צאמשטעלן.

איך זאג נאר, די הונדערט דאלאר פון תשי"ג,
איז היינט בערך קרוב צו טויזנט דאלאר, ס'איז
ניין הונדערט פערציג דאלאר מיט טשענידזש,
איך מיינן צו זאגן אז ווער ס'ווייל זיך צופאסן
צו דעם התחייבות זאל וויסן פונקטליך וויפיל
ס'מאכט אויס.

דער רבי נעמט דאס געלט אנשטאט אינשורענס

הרה"ח ר' רפאל בנימין כ"ץ ע"ה האט מיר
געזאגט אז דעמאלטס איז ארויסגעקומען די
אינשורענס פון בלו קראס, בלו שילד. און ער
האט זיך געהאט אפגעשפארט דאס געלט
צו מאכן א בלו קראס אינשורענס, האט ער
געזאגט פאר'ן רבי'ן, איך האב נישט פאר אלע
ביידע, איך האב אדער פאר דעם אדער פאר
דעם, איך וויל אבער געבן דאס געלט פאר די
מוסדות, און דער רבי זאל מיר צוזאגן אז איך
זאל נישט דארפן גיין צום דאקטאר, דער רבי
האט עס מקבל געווען. זאגט ער איך האב
קיינמאל נישט געדארפט גיין מיט די קינדער
אלס קינד צו א דאקטאר.

דאס איז געווען א אינטערעסאנטע
מעשה שהיה. ווייל ר' עזריאל גליק ע"ה
האט מיר געזאגט אז דעמאלטס ווען ס'איז
ארויסגעקומען די אינשורענס, יענע נאכט
האט אים דער רבי געזאגט, "האסט א
שטוב מיט קינדער, גיי מאך בלו קראס פאר

די מוסדות התורה איז דאס וויכטיגסטע

...יעדער איינער ווייסט דאך, איך האב
ב"ה די זכ"י צו ארבייטן פאר די מוסדות, אונז
האב מיר געדרוקט די חידושי תורה וואס
מ'האט צוזאמגענומען פון וואס דער רבי האט
גערעדט ביי מסיבות במשך פון אלע יארן,
בפרט פון די ערשטע יארן, אין די תורות האט
דער רבי אראפגעלייגט דאס אז די גאנצע
אידישקייט אין אמעריקע וואס האט ליידער
אזוי אויסגעזען איז געווען ווייל די אלע וואס
זענען אהערגעקומען אויף אמעריקע האבן
זיך בעיקר נישט אהערגעשטעלט אויף קיין
מוסדות. זיי האבן געזען ס'זאל זיין א בית
החיים מיט א בית המדרש מיט אלע אנדערע
זאכן, חוץ א תלמוד תורה דאס האבן זיי זיך
פארלאזט אויף די פרייע סקולס און די פרייע
מוסדות. און דאס איז באמת די ערשטע זאך
וואס מען דארף אהערשטעלן.

אויב מ'קען נישט אליין געבן זאל מען גיין נאך געלט

ווען איך בין אריינגעגאנגען ארבייטן ביי
די מוסדות האב איך געזאגט פאר'ן רבי'ן,
דעמאלטס בין איך געגאנגען מיט הרה"ג ר'
נתן יוסף מייזעלס ז"ל, האב איך געזאגט פאר'ן
רבי'ן אז, - תשי"ג דעמאלטס האט דער רבי
מחייב געווען, ס'איז דא געדרוקט, אז יעדער
איינער מוז געבן די הונדערט דאלאר - האב
איך געזאגט איך וויל עס הערן פון רבי'ן אליין,
אזוי ווי איך גיי ארום נאך געלט. דער רבי האט
מיר דעמאלטס געגעבן הצלחה געלט, און דער
רבי האט געזאגט: "יא מ'זאל געבן, אבער איין



פארשטיין פארוואס ער דארף בעטן פון מענטשן אז זיי זאלן געבן געלט.

הרה"ח ר' משה אלי' פאלאטשעק הי"ו האט מיר דערציילט, ס'איז געווען איינמאל א' תולדות האט מען געמאכט א גרויסע אסיפה פון אלע עסקנים ביים רבי'ן אין שטוב, און ביי די אסיפה האט זיך דער רבי אויפגעשטעלט און דער רבי איז צוגעגאנגען צו יעדן איינעם און ער האט אים פארגעהאלטן: "פארוואס דארף איך דיר רופן אז דו זאלסט קומען ארבייטן פאר די מוסדות, פארוואס פארשטייט עס נישט אליין?" דער רבי האט פארלאנגט פון יעדן איינעם א תירוץ, ביז ער איז אנגעקומען צו אים, האט ער געזאגט אז נעכטן ביי שלש סעודות האט דער רבי געזאגט א תורה, אז ס'שטייט דארט ויביאה יצחק האהלה שרה אמו, אז דורכדעם וואס שרה אמינו האט מקיים געווען די מצוות, אזוי ווי ס'שטייט ביי די חלה אז ס'איז אריינגעקומען ברכה בעיסה מיט די אלע מצוות, האט זי אריינגעברענגט א קדושה פאר די אלע אידישע מאמעס וואס וועט זיין שפעטער. האט ער געזאגט אז די זעלבע זאך, דער רבי געט אונז אריין דעם כח אז אונז זאל מיר קענען טון פאר די מוסדות, ממילא קען מיר נאכדעם אנדערש ארבייטן, ווען דער רבי האט דאס געהערט האט ער זיך גלייך אראפגעזעצט, און געענדיגט די שמועס.

איך קען גיין נאר צו מיינע מענטשן

ס'איז געווען איינס פון די זאכן וואס דער רבי פלעגט זייער שטארק מדגיש צו זיין, דער רבי האט געזאגט פאר א איד: "איך האב אויסגעלערנט מיין עולם אז מען זאל געבן, אבער זיי ווייסן נישט ווי איין ווי אים", האט דער רבי געזאגט בזה הלשון, זאגט ער: "מיינע מוסדות איז באגרעניצט, איך קען נישט גיין אין ערגעץ נישט, איך קען גיין נאר צו מיינע מענטשן, די אנדערע מוסדות קענען גיין צו די גאנצע וועלט און זיי גייען צו די גאנצע וועלט, פארוואס פארשטייט מען נישט אז ביי מיינע מוסדות דארף זיין דער עיקר?"

מען דארף פארשטיין דעם חילוק

דער רבי האט עס געזאגט, איך ווייס פאר וועלכן איד עס איז געווען, ער איז געקומען זאגן אז ער געט נאר פאר'ן קעמפ. האט דער רבי געזאגט: "ס'איז טאקע אמת, ס'איז טאקע מיינע מוסדות, אבער די קעמפ איז נאר צוויי חדשים, דאס איז צען חדשים, האט דער רבי

פארזעצונג אויף זייט 6

הרה"ג ר' מענדל הענדלער ע"ה האט מיר דערציילט, ער איז געווען אמאל ביים רבי'ן אין בעלל הארבער און דארט זענען געווען הרה"ח ר' לייביש לעפקאוויטש ע"ה מיט הרה"ח ר' סענדער דייטש ע"ה. זיי זענען דארט געווען א לאנגע צייט וואס זיי האבן גערעדט מיט'ן רבי'ן פארשידענע זאכן וואס זיי האבן געהאט איבערצושמועסן פון די מוסדות. זיי האבן געענדיגט רעדן, ווער עס געדענקט דארט ווי אזוי ס'איז געווען, איז געווען טרעפ ארויפצוגיין צום רבי'נס צימער, דער רבי איז געווען דארט שוין כמעט אויבן, ר' לייביש האט זיך דערמאנט נאך עפעס וואס ער האט געוואלט רעדן. דער רבי איז שוין געווען כמעט ביי זיין צימער, האט ר' לייביש געזאגט ער וויל נאך עפעס פרעגן. האט זיך דער רבי אויסגעדרייט און ער האט געוואלט אראפגיין, האט ער געזאגט: ניין, אונז קען מיר דא פרעגן, דער רבי זאל אריינגיין אין שטוב, בשום אופן נישט. דער רבי האט געזאגט "ס'איז פאר די ישיבה". איז ער אראפגעגאנגען נאכאמאל אלע טרעפ, יעדער איינער ווייסט דעמאלטס ווי אזוי ס'איז שווער געווען פאר'ן רבי'ן, ער איז אראפגעגאנגען אלע טרעפ, ער איז אריינגעגאנגען נאכאמאל אין שטוב און ער האט זיך אראפגעזעצט אויסצוהערן פונקטליך אלעס וואס מען האט צו זאגן.

פארוואס פארשטייט מען נישט אליין

הרה"ח ר' משה אייזענבערג הי"ו האט מיר געזאגט, ווען ער איז אריינגעקומען ארבייטן אין די ישיבה, איז זיין ערשטע ארבייט געווען ער זאל קאלעקטן פאר'ן דינער. און ער האט באקומען א ליסטע פון אפיס וואס ער דארף גיין צו יעדן, די אלע וואס האבן זיך נישט אנגערופן און ער דארף פרעגן יעדן איינעם פארוואס דו געסט נישט, און ער האט געדארפט צוריקקומען צום רבי'ן און זאגן תשובה.

און א סאך מאל האט ער זיך אנגערופן, דער רבי דארף רעדן מיט דעם אדער מיט דעם. האט אים דער רבי געפרעגט: "וואס וועט זיין ווען איך וועל וואוינען אין ירושלים?" - זאגט ער, איך האב קודם נישט געוואוסט אפילו וואס דער אויסדרוק איז, וואס מיינט איך וועל וואוינען אין ירושלים אבער שפעטער איז ער געוואוינען געווארן אז לאחר מאה ועשרים פלעגט דער רבי אנרופן "ווען איך וועל וואוינען אין ירושלים". דער רבי האט האט געפרעגט: "אויב מען פארשטייט נישט אליין אז מען דארף געבן וואס וועט זיין ווען איך וועל נישט דא זיין". און דער רבי האט נישט געקענט

איך האב געוואלט נאכזאגן וועגן בנינים אויך, ר' עזריאל ע"ה האט מיר געזאגט אז דעמאלטס ווען מען האט געבויט די מוסדות אין ארץ ישראל איז דעמאלטס געווען א צייט וואס מען האט געדארפט אפקויפן די תנובה בילדינג פאר מוסדות פון יטב לב, און מען האט געדארפט האבן אסאך געלט. דער רבי האט אים געהייסן ער זאל אריבעררופן ר' געציל בערגער, און דער רבי האט אים געזאגט, דערציילט מיר ר' עזריאל, איך האב עס געהערט אפאר מאל פון אים, "איך בין דארט געזעצן נעבן רבי'ן, און דער רבי האט אים געזאגט בזה הלשון: "דו ווייסט איך טו קיינמאל נישט בעטן קיין געלט, איך טו קיינמאל נישט מחייב זיין קיין געלט, און איך זאג נישט וויפיל מען זאל געבן, איך וויל דיר אבער זאגן זאלסט וויסן, אז א מענטש געט געלט פאר א בנין צי פאר יונגלעך צי פאר מיידלעך און עס בלייבט אים איבער א זכרון עולם אויף די וועלט איז לאחר מאה ועשרים א געוואלדיגע טובה בעולם העליון".

ער האט עס מקבל געווען און ער האט דעמאלטס אויסגעצאלט די בילדינג, דאכט זיך ס'האט געקאסט \$600,000.

די ברכה קומט פון זיך אליינס

יענעם יאר ווען ס'איז געווארן דאס שטעטל, ס'איז געווען תשל"ד איז עס געווען פאר סליחות, דעמאלטס האט דער רבי מחייב געווען א סכום געלט, דעם ערשטן טאג סליחות האט דער רבי געזאגט וויפיל מען זאל געבן און נאכדעם חוה"מ סוכות, איז דער עולם געגאנגען, מען האט אריינגעטראגן דאס געלט, דאס ערשטע מאל וואס מען האט אריינגעטראגן געלט.

נאכדעם וואס מען האט אריינגעטראגן געלט, האט מען געבעטן פון רבי'ן, דער רבי זאל געבן א ברכה, האט דער רבי געזאגט: "מען דארף נישט געבן קיין ברכה, דארט וואו מען געט געלט פאר א קיום התורה וואס וועט זיין פאר דורי דורות, קומט די ברכה פון זיך אליינס". דעם לשון האט דער רבי געזאגט.

דעם רבי'נס מסירות נפש פאר די מוסדות

יעדער איינער ווייסט ביים רבי'ן איז געווען די מוסדות ממש מסירת נפש, און אפילו ביי די לעצטע דינער וואס איז אים נישט געווען גרינג צו קומען איז ער געפארן און געקומען, ער האט זיך אנגעשטרענגט מיט אלע כוחות.





מוסיפין על הקודש

די חשוב'ע ליינער זענען מוסיף אויף די ארטיקלן אין בקודש חזית

אן אויפגעדעקטן קאפ וואָס איז נישט געווען אָפּגעשוירן. אויף דעם האָט הר"ר בנציון פאַרפירט בכל תוקף, וויאָזוי די שולע קען דאָס צולאָזן. וואָס פאר א דוגמא איז דאָס פאר תלמידות, ווען די לערערין וואָס דאַרף מחנך זיין די קינדער, שטייט פאר זיי אויף אַזאַ אומ'צניעות'דיגן אופן. טראָץ וואָס ס'איז געווען די רעדע פון גאַנץ א קליין מיידל, וואָס האָט נאָך געלערנט אין קינדערגאַרטן, אָבער דאך האָט ר' בנציון נישט מסכים געווען און האָט אַרויסגענומען זיין טאָכטער פון דאָרט.

למעשה האָט ר' בנציון אויפגעטון, אַז מ'האָט איינגעפירט אין בית יעקב א תקנה, אַז די לערעריןס דאַרפן קומען אין שולע מיט א צוגעדעקטן קאָפּ, מיט א טיכל אָדער לכה"פ א שייטל, און אַזוי האָט סאַטמאַר אויפגעטון נישט נאָר אין די אייגענע רייען, נאָר יעדער האָט הנה געווען פון די פעולות פון סאַטמאַר.

ס'איז כדאי דאָס צו פאַרצייענען, ווי די פאַרציטישע ערליכע אידן האָבן מיט אַזאַ פעסטקייט זיך געהאַלטן צו די מסורה. טראָץ וואָס די לערערין איז מעגליך אויפגעצויגן געוואָרן אין אַזאַ סביבה וואו מ'איז נישט געווען ענוג נזהר אין דעם ענין פון גילוי שער באשה, דאָך האָט הר"ר בנציון נישט געקענט טראַכטן פון אַזאַ זאַך, אַז א יונג קינד זאל לערנען ביי אַזאַ לערערין, און ער האָט איר אַרויסגענומען פון דאָרט.

י"ש"כ פאר אייער גאָר געלונגענע אַרבעט, להשקות צמאי חסדך. י.ז. בני ברק

ביי וועלכע לערערין נישט געוואָלט שיקן

לכבוד מערכת "בקודש חזית"

פאַרגאַנגענעם חודש איז אינעם קאַלום "בזכרנו את ציון" געברענגט געוואָרן וואָס עס דערציילט הרה"ג רבי בנציון יאָקאבאוויטש ז"ל, איבער דעם וואָס זיין יונגע טאָכטער האָט קודם געלערנט אין די בית יעקב שולע, אָבער ווען די לערערין פון יענע קלאַס האָט חתונה געהאַט האָט ר' בנציון זיך דערוואוסט פון א שטאַרקע הזנחה ביי די לערערין, און ער האָט שטאַרק אויפגעפאָדערט די הנהלה פון בית יעקב, אַז זיי זאָלן אונטערנעמען שריט קעגן די לערערין, אַז זי זאָל זיך פאַרבעסערן אין דעם ענין. ווען זיינע תחנונים האָבן נישט געהאַלפן, האָט ר' בנציון אַרויסגענומען זיין טאָכטער פון די שולע אויף עטליכע וואָכן, ביז ווען זי האָט שוין סיייווי געדאַרפט אַריינגיין אין אן אַנדערע קלאַס צו א צווייטע לערערין.

ר' בנציון שרייבט נאָר נישט דאָרט וועלכע הזנחה ער האָט זיך דערוואוסט ביי די לערערין, אָבער איך האָב געהערט פון הרה"ח ר' משה טובי" פּעדערוויס הי"ו מחשובי זקני הקהלה, וואָס ער האָט געדענקט נאָך יענע תקופה. דערציילט ער אַז די לערערין האָט זיך ליידער נישט אָפּגעשוירן נאָך די חתונה, און זי האָט געלערנט מיט די תלמידות מיט לערערין.

תלמידים מספרים

פארזעצונג פון זייט 5

מען דארף אביסל קוקן אויף דעם עולם אויך, ווי אזוי קען מען מאכן יעדע וואך אן אפיעל?

קיינער האָט נאָך נישט דערלייגט

דער רבי איז געווארן זייער ערנסט, זאגט דער רבי אזוי: "הער מיך אויס, טאמער דו מיינסט אז איך ווייס נישט דעם מצב פון יעדן איינעם פון דעם עולם, איך ווייס יעדנ'ס איינעם'ס מצב אדורך און אדורך, טאמער דו מיינסט דו ביסט א גרעסערע בעל רחמנות פון מיר האסטו אויך א טעות, איך קען דיר אבער זאגן ווער ס'האט נאך מיר געגעבן האט נאך קיינער נישט צוגעלייגט".

המשך אין קומענדיגע אויסגאבע אי"ה

הרה"ח ר' משה אייזענבערג הי"ו האט מיר דערציילט, כ'ויל נישט זאגן קיין נאמען, יענער איד איז געווען אין ביהמ"ד, ס'איז געווען שבת אן אפיעל, און יענער איד איז געווען אביסל מער היימיש מיט'ן רבי'ן, האט ער געזאגט פאר'ן רבי'ן, יעדע וואך אן אפיעל, נאכאמאל אפיעל נאכאמאל אפיעל, דער עולם איז דאך ארעם, דער רבי האט געשמייכלט. און ער האט געמיינט אז דער רבי האט עס אנגענומען. און דער איז געווארן אבער אביסל מער ערנסט דער איד, ער האט פארגעהאלטן פאר'ן רבי'ן,

נאכגעזאגט דעמאלטס דעם באקאנטן ווארט לא תקפוץ את ירך אלא פתוח תפתח, זאגט ער ווען מען מאכט צו די הענט זענען אלע פינגער'ס אייניג, ווען מען עפנט אויף די האנט איז א חילוק צווישן די פינגערס איינס איז גרעסער פונעם צווייטן, זאגט ער ס'איז דאך א גרויסע חילוק צווישן אזא זאך וואס מען דארף האבן יעדן טאג און א גאנץ יאר, צי א זאך וואס מ'דארף נאר אויף צוויי חדשים". ד.ה. יעדער דארף אליין פארשטיין אז מען דארף טאקע געבן פאר יעדן, אבער מ'דארף פארשטיין איינצוטיילן לויט די וויכטיגקייט.



בקודש חזיתין

מאנאטליכע אויסגאבע וואס
ווערט ארויסגעשיקט פאר
תומכי מוסדות יטב לב
דרב"י בארה"ק

Mailing address:
Yetev Lev Eretz Yisruel
POB 2123 Monroe, NY 10949

פאר סיי וועלכע קאמענטארן, אדער ווער עס
האט איבערצוגעבן סיי וועלכע עפיזאד אדער
בילדער און דאקומענטן בשייכות מיט די
אנטוויקלונג און אויפהאלטונג פון די מוסדות
יטב לב, פארבינדט איין מיט איינע פון די
עסקני יטב לב, אדער רופט אריין אין אפיס

845.782.3091 עקסטענשאן 105#

אדער קענט איר שיקן אן אימעיל צו
Bakodesh@yetevlevey.com

Layout and Design by:
www.Artistic.Group

Editing by:
Mastermind Marketing

עסקני מוסדות יטב לב

איבערצוגעבן נדבות פאר די מוסדות אדער זיך
איינצואהאלטן א שותפות אין החזקת מלמד

מאנטריאל	וויליאמסבורג
ר' קלמן אליעזר לעווי הי"ד 514.915.6315	ר' מאיר פערל הי"ד, מנכ"ל 917.836.0447 הרב אהרן טייטלבוים שליט"א 917.453.0970 ר' הלל מנשה מארמארשטיין הי"ד 347.243.8419
מאנסי	קרית יואל
ר' יוסף מאיר שמידמאן הי"ד 845.270.8949	ר' דוד מאיר שווארץ הי"ד 845.421.5294 ר' אשר זעליג בליין הי"ד 845.662.5250 ר' יושע אליעזר עקשטיין הי"ד 845.500.7101
קרית טאהש	בארא פארק
ר' יצחק שווארץ הי"ד 450.419.1605	ר' משה חיים קאהן הי"ד 718.812.5249
אויסטראליע	
ר' זלמן גראס הי"ד 0431.695.391	

אויסצוליידיגן א יטב לב פושקע אדער צו באקומען א נייע פושקע

קרית יואל	וויליאמסבורג
ר' יואל צבי הירשפעלד הי"ד 845.662.4091	ר' יואל לאנדא הי"ד 347.786.2985
פאר אלע אייגענעגעהייטן פון דעם קרן הבנין החדש אין בני ברק רופט:	
ר' יואל בראווער הי"ד 347.385.3892	ר' בנימין אלי' זאלדאן הי"ד 845.537.0995

בוקות מזל טוב

לכבוד ידידינו החשובים
שהשמחה במעונם

הרה"ח ר' משה
חיים ווייס הי"ד

מנהל מוסדותינו בני ברק יצ"ו

לרגל שזכה לשמחת חתונה ס'ת למז"ט

הרה"ג ר' צבי יודא
ווייס שליט"א

מג"ש וחבר הנהלת מוסדותינו ב"ב

לרגל הולדת נכדו למז"ט

הרה"ח ר' שמעון יצחק
פילאפף הי"ד

חבר מערכת בקודש חזיתין

לרגל אירוסין בתו למז"ט

הרה"ח ר' דוד
ווערטהיימער הי"ד

עסקן לטובת מוסדותינו הק'

לרגל הולדת בתו למז"ט

רעפערואיר דעם דאטאס!

די יערליכע פרויען פארטי
אין וויליאמסבורג

לטובת מוסדות יטב לב בארה"ק

וועט פארקומען א"ה

א' סליקנות | אין זאל פון
הבעל"ט | וויליאמסבורג



די אויסגאבע "בקודש חזיתין"
ווערט ארויסגעשיקט
חודשליך אויף די פאסט פריי
אן אפצאל פאר אלע אונזערע
תומכים איבער ניו יארק און
מאנטריאל



מאידה

קורצע נייעס און נאטיצן מהענשה והשמע אינערהאלב די קארידארן פון אונזערע מוסדות אין ארה"ק, און באריכטן איבער די אקטיוויטעטן אין איסלאנד למען קיום המוסדות



לע"נ נאכדעם וואס זיי האבן ליידער נישט איבערגעלאזט קיין זש"ק.



די תלמידים פון די כיתה מכינה לשיבה קטנה יטב לב אין ירושלים עיה"ק האבן זיך געשטעלט צום פארהער אויף הלכות תפילין ביי הגאון ר' שמעון יצחק שלעזינגער שליט"א מגדולי המוציי"ם דהעדה החרדית, וועלכער האט אפגעשריבן א הערליכער מכתב תעודה פאר די בחורים.



נייער לוח השנה לשנת תש"פ ערשינען דורך מוסדות יטב לב, מיט די זעלבע פראקטישע באקוועמליכקייטן פון די פריערדיגע יארן צום צופרידנהייט פון אונזערע חשוב'ע תומכים פון איבער גרעטאר ניו יארק.



אין די 9 טעג ווען מען פראוועט נישט קיין שמחות, איז ווי יאר יערליך אפגעהאלטן געווארן אן אסיפת חינוך פאר אלע עלטערן פון תלמידי מוסדותינו הק' פון ירושלים עיה"ק. נאכדעם וואס דער ציבור האט געהערט עטליכע דרשות פון די חשוב'ע בעלי דרשים, איז פארגעקומען א ספעציעלע שאלות ותשובות סעסיע בעניני חינוך וואס איז נוגע פאר יעדן טאטן. די תשובות זענען געענטפערט געווארן דורכ'ן בעל מחנך הרה"ג ר' מאיר זומער שליט"א.



אין די קומענדיגע טעג גייט אריין אין קראפט דער היי יעריגער "שמחת יו"ט" קאמפיין דורך מוסדות יטב לב צו ערמעגליכן אויסצוצאלן גענצליך אלע מרביצי תורה אין די מוסדות הק' אויף די ימים טובים הבעל"ט אריינצוברענגען א שמחת יו"ט אין זייערע שטובער. אנ"ש וועלן זיך משתתף זיין ברוח נדיבה.

דערויף דורך בחינות בכתב, זענען זיי זיך עס געגאנגען פארהערן בע"פ ביי הגאון הגדול רבי שמואל אליעזר שטערן שליט"א רב מערב בני ברק, די בחינה האט געדויערט קרוב צו א שעה. דער רב שליט"א האט גאר שטארק הנאה געהאט פון די קלארע תשובות, דערנאך האט דער רב משמיע געווען דברי חיזוק. פאר די תלמידים.



א גאר רירנדע "חומש סעודה" איז אפגעהאלטן געווארן פאר די תלמידי כיתה א' אין ירושלים עיה"ק, וואס האבן זיך באטייליגט די חשוב'ע עלטערן און זיידעס פון די קינדער. דער מעמד איז געווארן אנגעפירט דורכ'ן מלמד מומחה הר"ר מנחם הלל פאלאטשעק הי"ו, עס האט אויפגעטרעטן הגה"צ דומ"ץ דקהילתו ירושלים שליט"א, און נאכ'ן מעמד האבן די עלטערן זיך ארויסגעלאזט אין פייערליכע טענץ מיט די קינדער אויף די אקסלען.



אין די וואך וואס מען לערנט אין די פרשה דעם פסוק פון וכתבתם על מזוזות ביתך, זענען די תלמידים פון כיתה ב' אין ירושלים עיה"ק אריבערגעגאנגען אויף א באזוך צו א סופר סת"ם האברך החשוב מוה"ר יואל אברהם מאשקאוויטש הי"ו, צו זען פון דער נאנט וויאזוי מען שרייבט תפילין און מזוזות.



אין די פארגאנגענע וואכן האבן די הנהלת המוסדות פון בני ברק פראקטפול פאראייביגט אויפ'ן בנין הת"ת דעם נאמען פונעם אומפארגעסליכן נדבן הרה"ח ר' יודל שטערן ז"ל וועלכער האט איבערגעלאזט א גרויסן סכום געלט לטובת המוסדות, אצינד האט מען אינסטאלירט אינדרויסן פונעם בנין די ווערטער "קומת ר' יהודה שטערן וזוגתו מרת שרה", דאס וועט אי"ה פארבלייבן לזכר נשמתם, אז די תלמידי הת"ת זאלן געדענקען צו לערנען

אין די יעצטיגע טעג ארום די יומא דהילולא קדישא פון מרן רביה"ק זי"ע, ווען טויזענטער אידן האבן געשטראמט צום ציון הק' האבן אנ"ש מפריש געווען שיינע סכומים לצדקה פאר דעם רבינס הייליגע מוסדות יטב לב אויף וועלכן ער האט זיך אוועקגעגעבן מיט מסירות נפש כל ימיו על אדמת אמעריקע.



בשעת הונדערטער בחורים חסידי'שע, ליטווישע און ספרדי'שע צוגלייך האבן זיך ארומגעדרייט בחוצות העיר בני ברק מיט רענצלעך, ספרים און תעודות נאכ'ן מסיים זיין דעם שנת הלימודים און גיין אויף בין הזמנים, איז דער הילכגער קול תורה במוסדותינו הק' ווייטער אנגעגאנגען אן קיין שום ענדערונג פון א גאנץ יאר כפי הוראת רבוה"ק זי"ע.



פארגאנגענעם כ"ו אב העל"ט איז אין ירושלים עיה"ק אפגעהאלטן געווארן דער יערליכער דינער לטובת מוסדות יטב לב ווי אנ"ש תושבי ירושלים עיה"ק זענען זיך צוזאמגעקומען שטיצן אונזערע הייליגע מוסדות בעין יפה וברוח נדיבה.

ווי יאר יערליך קומען אנ"ש תושבי ירושלים ארויס מיט א שטארקייט צו שטיצן די הייליגע מוסדות, טראץ וואס א גרעסערער טייל פונעם ציבור זענען נישט קיין בעלי יכולת און עס קומט זיי אן שווער, דאך נעמען זיי אראפ פון דאס ביסן פון מויל צו קענען שטיצן די הייליגע מוסדות און זוכן נישט זיך ארויפצולייגן גענצליך אויף די הילף פון אנ"ש אין חוץ לארץ.



ערב שבת חזון האבן די תלמידים פון כיתות מכינה לשיבה קטנה פון בני ברק זיך געשטעלט צום פארהער אויף דעם ערשטן פרק פון מסכת קידושין, נאכ'ן זיך מייגע זיין איבערצ'חזר'ן דעם גאנצן פרק מיט תוספות, און זיך פארהערט





באריכטן-און-בילדער מהנעשה ונשמע אין די הייליגע מוסדות



די תלמידים פון כיתות מכינה לשיבה קטנה פון בני ברק שטעלן זיך צום פארהער ביי הגאון הגדול רבי שמואל אליעזר שטערן שליט"א רב מערב בני ברק



אלס טייל פון די זומער פראגראמען פאר די קינדער איז אראפגעברענגט געווארן א שוחט ווי מען האט געצייגט פאר די קינדער דעם פראצעדור פון שחית העופות



די קינדער אין בני ברק קולן זיך אפ פון די שווערע היצן ביי די וואסער רייזס וואס איז געברענגט געווארן דורך די הנהלת התלמוד תורה



די הנהלת המוסדות פון בני ברק האט פראכטפול פאראייביגט אויפ'ן בנין הת"ת דעם נאמען פונעם אומפארגעסליכן נדבן הרה"ח ר' יודל שטערן ז"ל וועלכער האט איבערגעלאזט א גרויסן סכום געלט לטובת המוסדות

ראשית ממלכתו

אין קורצן פון פריער: מיר האלטן אינמיטן
שילדערן דעם השתלשלות פון אונזער מיידל
שולע "בנות ארץ ישראל" אין בני ברק, און
מיר האבן שוין דערציילט עטוואס פון די
אויסערלישע שוועריגקייטן וואס די שולע
האט זיך אנגעשטויסן אין די ערשטע תקופה.

אין בני ברק. מיין טאטע האט זיך צוזאמגענומען צוזאמען מיט נאך
עטליכע עסקנים, און מ'האט פליסיג געארבעט אז די שולע זאל קענען
געגרינדעט ווערן.

"מיין טאטע ר' אברהם יצחק האט געארבעט צוזאמען מיט די
עסקנים, הרה"ח ר' יודל קרויס ז"ל וועלכער איז געווען דער שליח
פון רבי'ן מייסד צו זיין זיינע הייליגע מוסדות; הרה"ח ר' משה יוחנן
ווינבערגער ז"ל וועלכער האט זייער פעסט געארבעט דערפאר; און
בעיקר מיט הרה"ח ר' משה דוד טעללער ז"ל וואס מיין טאטע ע"ה איז
געווען מיט אים ממש ווי א צוויילינג. ס'איז אינטערעסאנט אז היינט ליגן
זיי אויפ'ן ביה"ח צוזאמען איינער נעבן דעם צווייטן. אבער אויך בחיים
חיותם זענען זיי געווען שטארק נאנט, ביידע האבן כסדר איבערגעלאזט
די שטיבער, ארומצולויפן שאפן געלט פאר די סאטמארער שולע.

"די און נאך אידן, ובפרט טאקע הר"ר בנציון יאקאבאוויטש האבן
געארבעט מיט מסירת נפש ממש פאר די שולע. איך געדענק ווען איך
בין געווען א קינד, איז געווען א מיטונג ביי אונז אין שטוב. איך געדענק
נישט – און מסתמא האבן איך ניטאמאל מיטגעהאלטן – וואס מ'האט
דארט גערעדט. אבער אזויפיל געדענק איך, אז מיין טאטע האט ממש
געקאכט. ער האט געפיערט איבער דעם נייעם מוסד.

"ווי מ'האט שוין דערציילט דא, האט מען בעיקר געדארפט פועל'ן
ביי די מאמעס אז זיי זאלן מסכים זיין אריינצוגעבן די קינדער אין די
נייע שולע. איך וועל פארציילן, אז אפילו מיין מאמע ע"ה האט שווער
מסכים געווען אז מיר זאלן גיין אין די נייע שולע. מיר האבן אין די
עטליכע יאר פון ווען מיר זענען אנגעקומען קיין ארץ ישראל ביז מיר
זענען אנגעקומען קיין בני ברק, שוין אזויפיל געוואנדערט פון איין פלאץ

צווישן די ערשטע תלמידות פון אונזער מיידל-שולע אין בני
ברק, ציילט זיך די חשוב'ע מרת ליכטנשטיין תחי', אשת הרה"ח ר'
אשר אנטשיל הי"ו מחשובי אנ"ש אין וויליאמסבורג, און טאכטער
פון הרה"ג רבי אברהם יצחק דייטש ז"ל פון די חשוב'ע מרביצי
תורה בקהלתינו הק' אין בני ברק, וועלכע דערציילט פארשידענע
אינטערעסאנטע זכרונות פון אירע קינדער יארן אין יענע תקופה
ווען די שולע איז געגרינדעט געווארן:

בית יעקב? בשום אופן!

"אין יאר תשט"ו האבן מיר זיך געצויגן קיין בני ברק (פריער האבן
מיר געוואוינט אויף עטליכע אנדערע מקומות אין ארץ ישראל). מיר
האבן דארט געוואוינט נעבן דעם בנין פון אלגעמיינע מיידל שולע "בית
יעקב המרכזי". מיינע עלטערן האבן נישט געהאט וואו צו שיקן לערנען
קיין און מיין שוועסטער. סאטמאר האט דאן נאכנישט פארמאגט
קיין אייגענע שולע, און פון מיר לייגן אין בית יעקב האט מיין טאטע
אפילו נישט געוואלט טראכטן. ס'האט אים ממש געקערענט. ער האט
געזאגט "וועגן דעם בין איך אַוועק פון א קליינעם ישוב און געקומען
אָהער קיין בני ברק, אַז מיינע טעכטער זאלן מוזן גיין אין בית יעקב?".

"ס'איז דאך שוין גוט באקאנט ווי שטארק דער רבי האט פארפירט
אין ניו יארק, אז ער וויל אויסדרוקליך אז מ'זאל שאפן אן אייגענע
מיידל שולע אין בני ברק. אין בני ברק איז עס געווען מיין טאטע און
נאך עטליכע יחידים וועלכע האבן נישט אויפגעהערט צו פארפירן אז
מ'מוז זיך נעמען דערצו אויסצופירן דעם רבי'נס רצון, צו גרינדן א שולע



אינוועסטירט אייגן געלט

"אזוי האט די שולע זיך געבויט צוביסלעך, נאך א מיידל און נאך א מיידל, נאך א קלאס און נאך א קלאס. ר' יוסף אלי' ביקל און ר' חיים הערש שווארטץ האבן זיך אפגעגעבן מיטן צוציען נאך מיידלעך פאר די שולע סיי פון בני ברק און סיי פון אנדערע מקומות. זיי זענען ארומגעפארן אין פארשידענע דערפלעך באר שבע, יסודות און נאך, צו ברענגן פון דאָרט פרישע תלמידות, און די אנדערע עסקנים האבן זייער פלייסיג געארבעט צו שאַפן געלט פאר די שולע.

"א חלק געלט איז געקומען פון אַמעריקע וואָס די היזיגע מוסדות יטב לב האָט געשיקט, אָבער ס'איז נישט געווען גענוג. פלעגט מיין טאטע ע"ה צוזאמען מיט ר' משה דוד טעללער ע"ה אַרומלייפן שאַפן געלט. מ'האָט איבערגעלאָזט די אייגענע שטיבער, כדי צו שאַפן נאָך עפעס א סכום און נאָך עפעס א סכום פאר די נייע שולע.

"איך ווייס אַז ר' משה דוד האָט אַמאָל באַקומען עפעס א גרויסן סכום געלט וואָס ער וואָלט גוט געקענט נוצן פאר זיך. אָבער ניין, ער האָט דאָס אַוועקגעגעבן פאר די שולע, כדי מ'זאָל קענען צאָלן געהאַלט פאר די איינגעשטעלטע. זייענדיג א געטרייער עסקן פאר די מוסדות, איז דאָך שוין די טבע ביי מענטשן אַז מ'טרעפט שוין אַלץ פעלערס אויף וואָס אים צו באַרעדן. דאָס זעלבע איז געווען מיט ר' משה דוד, מ'האָט אים באַרעדט פאַרשידנס, אָבער איך ווייס קלאַר וויפיל ער האָט אַוועקגעגעבן פון זיין אייגענע געלט, פאר די הצלחה פון די שולע.

הויפט פרינציפ: קיין העברעאיש!

"אזוי איז די שולע געשטיגן. א יאָר שפעטער אויפ'ן לערן-יאָר פון שנת תשי"ח האָט מען שוין געעפּענט נאָך קלאַסן און איך בין אויך אַריין אין די שולע. דעם צווייטן יאָר האָט די שולע שוין פאַרמאָגט פּופציג מיידלעך. היינט איז עס אפשר א ווייץ, אָבער דעמאָלט איז דאָס געווען א גאַנצער דערגרייכונג אַז מ'האָט שוין אַזויפיל תלמידות.

"ס'איז נישט גרינג געווען. די איינציגסטע זאָך וואָס האָט אונז געהאַלטן איז געווען דאָס וואָס מיר האָבן געוואוסט אַז מיר זענען סאַטמאַרער, מיר האָבן אנדערע פרינציפן, און מיר האָבן אנדערע הנהגות, ובפרט די הויפט-זאָך אַז מיר רעדן נישט קיין עברית. ביי אונז האָט מען געלערנט נאָר אויף אידיש, אַזאָך וואָס איז בכלל נישט געווען זיינס גלייכן אין בני ברק, און דאָס האָט אונז דערהאַלטן.

"מ'האָט זיך געפלאָגט אויפצונעמען ערליכע לערערנס וואָס זאָלן פאַרשטיין וואָס מ'מעג און וואָס מ'טאָר נישט לערנען מיט סאַטמאַר, און דער מנהל הר"ר בנציון יאַקאָבאָוויטש ז"ל האָט אין דעם אַריינגעלייגט גאָר שטאַרקע כוחות צו באַגלייטן די לערערנס, און זען אַז זיי זאָלן לערנען נאָר זאַכן וואָס איז אויסגעהאַלטן מיט אונזער שיטה, און טאַקע נאָר אויף די אידישע שפראַך.

"איך געדענק איינע פון די לערערנס, זי איז געווען זייער א חשוב'ע פרוי פון ליטווישן אָפּשטאַם. איך האָב איר יעדן טאָג באַגלייט סיי אינדערפרי ווען זי איז געקומען אין שולע, און סיי נאַכמיטאָג ווען זי איז אַהיים פון די שולע. די גאַנצע צייט וואָס זי איז געווען מיט אונז צוזאַמען, אפילו אויפ'ן וועג, האָט זי זייער אַכט געגעבן נישט אַרויסצורעדן אפילו

צו די אנדערע, אַז בני ברק איז שוין געווען אונזער מנוחה. מיר האָבן דאָך געוואוינט נעבן דעם בנין פון בית יעקב המרכז, האָט מיין מאַמע געוואָלט אַז מיר זאָלן דאָרט אַריינגיין, אַז מיר זאָלן שוין נישט ווייטער דאַרפן וואַנדערן און גיין אַזוי ווייט, נאָר אַז מיר זאָלן וואוינען נעבן די שולע.

"אָבער מיין טאטע האָט נישט געוואָלט הערן פון אַזאַ געדאַנק, און ער האָט געאַרבעט מיט מסירת נפש פאר די נייע שולע, ביז ווען די שולע איז געגרינדעט געוואָרן אָנהייב שנת תשט"ז. עס איז קודם געגרינדעט געוואָרן קינדערגאַרטן און נירסערי, און די ערשטע קלאַס. איך בין שוין געווען עלטער, און פאר מיר איז נאָך דעמאָלט נישט געווען קיין קלאַס. אָבער מיין יונגערע שוועסטער איז געווען פון די תלמידות מיט וועמען די שולע איז געגרינדעט געוואָרן.

וואָס זוכט עטס?

"מ'האָט זיך דאָן געמוטשעט מיטן טרעפן א פאַסיגן פלאַץ וואָס אַפצודיינגען, וואו אַהערצושטעלן די שולע, ביז ענדליך מ'האָט געטראָפן עפעס א פאַרשטופטע דירה'לע קעגן איבער ספינקער ביהמ"ד, וואָס דאָרט האָט מען געעפּענט די ערשטע דריי קלאַסן.

"צו האָבן "טראַנספּאָרטאַציע" צו פירן די קינדער אין שולע איז נאָך דעמאָלט נישטאָמאָל געווען קיין חלום, און מ'האָט געדאַרפט גיין צופיס ברענגן די קינדער אין שולע. פאר מיין מאַמע איז זייער שווער אַנגעקומען איבערצולאָזן דעם שטוב אינדערפרי, צו ברענגן מיין שוועסטער אין שולע. פלעגט מיין עלטערער ברודער ר' אלי' דייטש הי"ו וועלכער איז דאָן שוין געווען צען יאָר אַלט, גיין איר טראָגן אין שולע.

"דעם ערשטן טאָג וואָס מיין ברודער האָט איר געטראָגן אין שולע, האָט ער אוודאי נישט געוואוסט געהעריג דעם וועג. מיין מאַמע האָט זיי אַנגעזאָגט וויאָזוי צו גיין, אָבער די דירה וואו די שולע איז געגרינדעט געוואָרן, האָט דאָך זיכער נישט געהאַט קיין געהעריגע צורה פון א שולע, און אַנקומענדיג אין די געגענט האָבן זיי, מיין ברודער און מיין שוועסטער זיך געדרייט דאָרט פאַרלוירן, נישט וויסנדיג וואו צו גיין.

"מן השמים האָט זיך אַזוי געפירט, אַז עפעס א פרוי וואָס האָט דאָרט געוואוינט, האָט זיי געזען דאָרט זיך דרייען פאַרלוירן, האָט זי אַרויסגעשריגן צו מיינע געשוויסטער 'קינדערלעך, וואָס זוכט עטס? האָט מיין ברודער געזאָגט 'איך זוך עפעס א נייע אידישע שולע'. האָט די פרוי זיי געזאָגט 'קומט אַריין צו מיר'... די פרוי איז געווען די אייגענטומער פון די עטליכע צימערן וואָס מ'האָט אַרויסגעדינגן פאר די שולע, און זי האָט זיי געוויזן וואו צו גיין.

"די ערשטע לערערין אין די שול איז געווען די חשוב'ע מרת מאַטיאַש, די פרוי פון הרה"ח ר' בנימין, און די טאָכטער פון הרה"ח ר' חיים פריעדמאַן ז"ל פון נתני". ר' חיים איז געווען א געטרייער עסקן פאַר'ן רבי'ן, און ער איז געווען ווי דער סאַטמאַרער אַמבאַסאַדאָר דאָרט אין נתני". זיי האָבן נאָך דעמאָלט דאָרט געוואוינט. איך ווייס נישט וויאָזוי זי איז געקומען קיין בני ברק, אָבער אַזוי איז געווען, זי איז געווען די ערשטע לערערין אין די שולע. שפעטער האָט מען אויפגענומען נאָך



איין וואָרט העברעאיש. איך געדענק ווי אויפ'ן וועג האָט זי געטרעפן פאַרשידענע גוטע פריינד וועלכע האָבן געוואָלט אָנהייבן רעדן מיט איר, איר באַגריסן א. ד. גל. אָבער זי האָט די גאַנצע צייט געלייגט דעם פינגער אויפ'ן מויל, און געוויזן אַז זי קען נישט רעדן. זי האָט בשום אופן נישט געוואָלט רעדן העברעאיש פאַרענט פון אונז.

גולה אחר גולה

"אין יענע יאָרן, תשי"ז-י"ח האָט מען געהאַלטן אינמיטן בויען דעם נייעם סאַטמאַרער ישוב "שיכון קרית יואל". די הייזער זענען נאָך געווען רוי. אונז האָט מען צוזאַמגענומען אין די זיבעטע הויז וואָס מ'האָט געהאַלטן אינמיטן בויען, און דאָרט האָט מען אונז רעגיסטרירט.

"דער בנין וואו די שולע איז קודם געעפּענט געוואָרן, איז שוין געוויס געווען צו קליין. דאָרט האָט מען שוין נישט געקענט בלייבן. דעמאָלט זענען מיר געגאַנגען צו א בנין נעבן כולל חזון איש, וואו מיר האָבן געלערנט א שטיק צייט.

"דעמאָלט האָט מען אויפגענומען די חשוב'ע רביצין הערשקאוויטש ע"ה אַלס מנהלת. זי איז געווען די פרוי פון הר"ר מרדכי ז"ל. זייער איידעם איז געווען דער לעלובער רבי כ"ק אדמו"ר רבי אלתר אלעזר מנחם זצ"ל, באַקאַנט אַלס "רב אלתרל" דער פאָטער פון די געהויבענע ברידער, הרה"צ המשפיע רבי אלימלך בידערמאַן שליט"א, הרה"צ רבי נחמן בידערמאַן שליט"א, כ"ק אדמו"ר רבי דוד'ל מלעלוב שליט"א פון באַרע פאַרק און נאָך.

"זי האָט אַסאַך כוחות אַריינגעלייגט אין די שולע, און אַסאַך פון די יסודות וואָס גייט נאָך אָן אין די שולע איז איר צו פאַרדאַנקן. אגב, אויך איר טאַכטער די רביצין פון רבי אלטר מלעלוב זצ"ל האָט א שטיק צייט געדינט אס מחנכת אין די שולע. זי איז אָבער ליידער יונגערהייט נפטר געוואָרן.

"א שטיק צייט שפעטער ווען מיר האָבן שוין נישט געקענט זיין נעבן כולל חזון איש, זענען מיר אַריבער אויף רחוב סאקאלאו, וואו הר"ר יחיאל בענעדיקט ז"ל האָט אַוועקגעגעבן זיין ביהמ"ד. דאָרט איז געווען איין גרויסע ביהמ"ד וואָס מ'האָט אַיינגעטיילט. אין יעדן ווינקל איז געווען אַן אַנדערע קלאַס, און וואו עס איז געווען א ליידעג פלאַץ האָט מען דאָס פאַרװאַנדעלט אין נאָך א קלאַס. אויף די טרעפן-צימער איז

אויך אַהערגעשטעלט געוואָרן א קלאַס.

אין שיכון

"א יאָר שפעטער, אָנהייב שנת תשי"ט האָט מען שוין געענדיגט בויען טייל פון די דירות אין שיכון קרית יואל, און דער היימישער ציבור האָט אָנגעהויבן זיך דאָרט אַריינצוציען. דעמאָלט איז דער זיבעטער בנין נאָך אַלץ נישט געווען פאַרטיג. האָט מען דאָס אַיינגערישט אַלס א בנין פאר די שולע. מ'האָט גענומען צוויי דירות, און פון יעדע צימער האָט מען געמאַכט נאָך א קלאַס.

"ס'איז אָבער נאָך אַלץ נישט געווען ענוג פלאַץ, האָט מען אַיינגעטיילט די שולע אין צוויי טיילן. טייל קלאַסן זענען געקומען אין שולע אין די פאַרמיטאָג שעות, און די אַנדערע זענען געקומען נאַכמיטאָג. מ'האָט געלערנט ביז פאַרנאַכטס... דאָס איז דעמאָלט געווען דער מצב.

נייע תלמידות ווייניגער פלאַץ

הר"ר בניציון דערציילט, אַז ביז דעמאָלט האָט מען זיך מורא'דיג געפלאָגט צו טרעפן א געהעריגן בנין. אַזוי פאַר די תלמוד תורה האָט מען זיך נאָך געקענט אָן עצה געבן. אויסער די אַייגענע בנינים וואָס מ'האָט נאָך געהאַלטן אינמיטן בויען, אָבער זענען כאַטש געווען שוין טיילווייז פאַרטיג, אַזוי אַז מ'זאל קענען זיך דאָרט אַריינציען אויף צייטווייליג. האָט מען אָבער ווען עס האָט זיך אויסגעפּעלט, געקענט טרעפן ענוג בתי מדרשים וואָס זאָלן מסכים זיין עס צו פאַרדינגן פאַר די תלמוד תורה. אָבער ווייניג האָבן זיך צוגעכאַפט צו פאַרדינגן די בתי מדרשים פאַר א מיידל שולע, און דאָס האָט נאָך נאָר שווערער געמאַכט צו טרעפן א פּאַסיגן פלאַץ פאַר די שולע.

דעריבער ווען די בנינים אין שיכון קרית יואל האָבן אָנגעהויבן צו פאַרענדיגט ווערן, האָט מען גענוצט די דירות פון בנין 7 אַלס דער נייער לאַקאַל פאַר די שולע.

אָבער טאַקע אין די זעלבע צייט האָט די שולע זיך היבש פאַרגרעסערט, נאָכדעם וואָס די אַלע וואָס האָבן זיך אַריינגעצויגן אין די נייע דירות אין שיכון קרית יואל, האָבן געמוזט זיך אונטערנעמען, אַז די קינדער וועט מען שיקן נאָר אין די סאַטמאַרער מוסדות, אַזוי זענען צוגעקומען היבש תלמידות צו די שולע, און מ'האָט שוין ווייטער געדאַרפט זיך נעמען זוכן א פּאַסיגן מקום וואו זיך צו פלאַצירן.

דאָן האָט די הנהלה אַריינגעשפרונגען אין דעם פרישן פּראָיעקט, אויפצובויען אַן אַייגענעם בנין פאַר די שולע, ווי מיר וועלן איה'ה שילדערן אין קומענדיגע אויסגאַבע.

פארזעצונג אי"ה



די מודעה פון די סאטמארער מיידל שולע אין בני ברק אז מען האט שוין געעפנט אלע קלאסן, און אז די שולע ווערט געפירט דורך די חשוב'ע רביצין הערשקאוויטש ע"ה. דער מודעה זאגט אויך אז בקרוב וועט מען שוין ענדיגן דאס אויפבויען פון די נייע בנין פאר די שולע אין דעם שיכון קרית יואל ב"ב, און דערווייל זענען די קלאסן פלאצירט אין עטליכע הייזער.



ר' העניך דוד דער ציילט!

גוטע קינדער, שיינע שידוכים

"הער מיר צו, דו פאר ווייטער נאך געלט פאר מיינע ארץ
ישראל'דיגע מוסדות"

"איך וועל אינזיגען האבען דיינע קינדער, און איך זאג
דיר צו דו וועסט האבען גוטע קינדער"

און וועגן די שידוכים זאג איך דיר:

"אדרבה, דו וועסט זען דו וועסט טון שיינע שידוכים!"

האט ר' העניך דוד אויסגעפירט, אז ער האט געטוהן
ב"ה גאר שיינע שידוכים, און יעדן מאל וואס ער איז
אריינגעגאנגען צום רבי'ן האט אים דער רבי געזאגט:

"נא, איך האב דיר געזאגט, אז דו וועסט טאן שיינע
שידוכים...!"

ער האט דערציילט, אז ער האט אמאל געפרעגט בדרך
צחות איינעם פון זיינע מחותנים וואס איז געווען א חשוב'ער
רב, "פארוואס האט איר זיך מיט מיר משדך געווען? איר
זענט דאך א רב און איך בין א גבאי צדקה?..."

האט אים יענער רב געזאגט: איך האב אייך אויסגעקענט
ווען איך האב אייך געזען פארן אין די מרחקים, און איך האב
געזען ווי איר היט זיך נישט צו עסן אין דער פרעמד, האב
איך געזעהן ווער איר זענט!!

האט ר' העניך דוד געזאגט: יעצט זע איך וואס דער רבי
האט מיר געזאגט מיט'ן לשון "אדרבה", אז איך זאל טון
ווייטער און ס'וועט נישט שאטן פאר די שידוכים, ווייל טאקע
דורכ'ן ארומפארן אין די מרחקים איז אויסגעקומען א טובה
וואס האט צוגעהאלפן צו א גוטן שידוך בעז'ה, ואף דבר
מדבריו לא נפל ארצה.

א מעשה פלא
האט דערציילט
אמאל ברבים
הרה"ח ר' העניך
דוד שווארץ ז"ל,
וואס פלעגט
יארן ארומפארן
אין אמעריקע,

אין פארשידענע שטעטלעך און מקומות, נאך געלט פארן
רבי'נס הייליגע ארץ ישראל'דיגע מוסדות.

ס'איז געווען איינמאל ערב ראש השנה, איז ער זיך
געגאנגען געזעגענען ביים רבי'ן זי"ע, און אריינגעשריבן אין
קוויטל, "פרנסה טובה". דרייט זיך אויס דער רבי, און פרעגט
אים בדרך צחות:

"דו זוכסט פרנסה?? דו ארבעטסט דאך פאר מיינע ארץ
ישראל'דיגע מוסדות?..."

ענטפערט ר' העניך דוד: מיין רביצין טענה'ט אבער אז מיר
האבן שוין גרויסע קינדער, און איך דארף זיין אינדערהיים,
מחנך זיין זיינע קינדער, און דא פארט ער ארום א גאנץ יאר,
און איך קען זיך נישט אומקוקן אויף די קינדער געהעריג...

און ער האט צוגעלייגט נאך א פראבלעם: אויך האט מיין
רביצין מורא מ'וועט זאגן אז דער טאטע איז א "קאלעקטאר"
און ס'וועט שאטען פאר שידוכים...

איז ממילא וויל ער בעטן דעם רבי'ן זאל מתפלל זיין אז ער
זאל טרעפן א בעסערע פרנסה.

דער רבי זי"ע הערט וואס ער זאגט און ער ענטפערט אים
תיכף:





מאיר פרידמאן

בזכרנו את ציון

נכבדי א"ש תלמידים מימי קדם במוסדות יטב לב בארה"ק דערציילן זייערע זכרונות פון די בראשית יארן אין מוסדות יטב לב, און איבער דאס לעבן און שאפן פון א"ש תושבי ארה"ק בימים ההם

11

הרה"ח ר' חיים אליעזר גראס הי"ו סגן ראה"ק דקהלתינו הק' אין וויליאמסבורג

דאָס גענומען בידו הקדושה, ער האָט דאָס געהאַלטן א שטיק צייט, און ער האָט דאָס געבענטשט. נאָכדעם האָט ער מיר דאָס געגעבן, און ער האָט זייער וואַרעם געוואונטשן.

פאַרשטייט זיך אַז איך האָב געטון וואָס דער רבי האָט געהייסן, און א שטיק צייט בין איך טאַקע געווען ביי די דיאמאנטן ביזנעס.

דו פאַרדינסט טיין...

עטליכע יאר שפּעטער איינמאָל ווען איך בין אַריין אל הקודש פנימה, האָט דער רבי אָפּגעליינט דאָס קוויטל, און גלייך געט ער זיך א רוף אָן צו מיר 'איך הער אַז דו מאַכסט טיין פרנסה'. איך האָב דאָן געאַרבעט ביי איינעם, א חשוב'ער בעל הבית מאנ"ש, און פון רבי'נס ווערטער וואָס דער רבי האָט מיר דערציילט אַז ער האָט געהערט אַז איך מאַך טיין פרנסה, האָב איך פאַרשטאַנען אַז דער רבי וויל עפעס וויסן. האָב איך מיר גענומען קוראַזש, און איך האָב געפרעגט דעם רבי'ן "מעג איך אפשר וויסן ווער עס האָט דאָס געזאָגט פאַר'ן רבי'ן?"

האָט דער רבי מיר געזאָגט "יאַ, דער אייגענטומער פון דיין אַרבעטס-פלאַץ האָט מיר דאָס געזאָגט". האָב איך געפרעגט דעם רבי'ן אויב איך קען וויסן וואָס ער האָט געזאָגט, וויפיל איך פאַרדין? זאָגט דער רבי אַ געוויסן סכום וואָס יענער האָט געזאָגט אַז איך פאַרדין אַזויפיל, וואָס איז געווען גאָר א שיינעם סכום אין יענע יאָרן (בערך תשכ"ו-כ"ז). האָב איך געזאָגט פאַר'ן רבי'ן אַז ס'האַלט נאָכנישט דאָרט, און איך פאַרדין נישט נאָר עטליכע הונדערט דאָלאַר ווייניגער. אויף דעם האָט דער רבי מיר געענטפערט "דאָס איז אויך זייער טיין". דערנאָך האָט דער רבי מיר אָפּגעגעבן און ער האָט מיר טיין אָנגעוואונטשן.

א טאָג שפּעטער ווען איך בין אַריינגעקומען צו די אַרבעט, האָב איך געזאָגט פאַר מיין בעה"ב אַז ער קומט מיר אן הוספה אויף מיין געהאַלט. "וואָס עפעס?" פרעגט ער. זאָג איך אַז ער האָט געזאָגט פאַר'ן רבי'ן אַז איך פאַרדין אַזויפיל, און למעשה פאַרדין איך נאָר עטליכע הונדערט דאָלאַר ווייניגער... דער אייגענטומער האָט זיך

איך וועל דערציילן נאך פאַרשידענע זכרונות פון פערזענליכע ענינים וואס כ'האב געהאט מיט'ן רבי'ן זי"ע.

דער רבי גיט הצלחה געלט

גלייך נאָך מיין חתונה, ווי נאָר עס האָבן זיך פאַרענדיגט די שבעת ימי המשתה, בין איך אַריין צום רבי'ן ז"ל צו נעמען הדרכה אין וואָס איך זאָל עוסק זיין פאַר פרנסה.

(אין יענע תקופה איז נאָך נישט געווען איינגעפירט דער באַגריף פון כוללים, ובפרט איז ידוע אין די בראשית יאָרן האָט דער רבי נישט געהאַלטן פון גיין אין כולל. דער רבי האָט געהאַלטן אַז איינער וואָס איז באמת נפשו חשקה בתורה, וועט שוין טרעפן א וועג ווי אַזוי צו פאַרבלייבן ביים לערנען. ווי עס איז טאַקע געווען דער מציאות, אַז די עטליכע אידן מאנ"ש וואָס האָבן באמת געוואָלט בלייבן ביים לערנען, זענען טאַקע געבליבן טראָץ וואָס סאָטמאַר האָט נאָכנישט פאַרמאָגט קיין אייגענעם כולל. אָבער אַזוי בדרך כלל האָט דער רבי יעדן געשיקט אַרבעטן, און אפילו די סאָמע שענסטע אידן האָט דער רבי באַפוילן אַז מ'זאָל עוסק זיין לפרנסה. נאָר אין די שפּעטערע יאָרן ווען עס האָבן זיך געעפּענט כוללים פון אַנדערע קרייזן, און עטליכע היימישע אידן זענען אַהיינגעגאַנגען לערנען, האָט דער רבי שוין יאָ באַפוילן צו גרינדן אַן אייגענעם כולל.

עכ"פ האָב איך געפרעגט דעם רבי'ן וואָס צו טון. האָט דער רבי זיך אָנגערופן צו מיר "דו האסט דאך דיין שוואַגער בעריש (הרה"צ רבי בעריש לויפער שליט"א בן הר"ר שמעון ז"ל) ער איז ביי די דימאנטן, זאָל ער דיר אויסלערנען דעם פאַך.

האָב איך געזאָגט פאַר'ן רבי'ן אַז איך וואָלט געוואָלט אַז דער רבי זאָל מיר געבן 'הצלחה געלט'. האָט דער רבי זיך גלייך אָנגערופן צום משב"ק הרה"ח ר' יוסף אשכנזי ז"ל וועלכער איז פונקט געווען אין שטוב "יאָסל ברענג אָבער זילבערנס". איז ר' יוסף אַרויסגעגאַנגען, און ער איז צוריקגעקומען מיט צוויי זילבערנע דאָלאַרס. דער רבי האָט



אָנגעוואונטשן, און איך בין אַרויס פון צימער. איך ווייס נישט פאַרוואָס פונקט דעמאָלט האָט דער רבי מגי' געווען דעם ספר, און צי דאָס איז טאַקע געווען די כתבים פון על הגאולה ועל התמורה.

ווען איך בין אַרויסגעקומען האָט דער עולם מיך באַפאַלן, היתכן א אינגערמאַן האָלט אַזוי לאַנג אויף דעם רבי'ן... איך האָב פרובירט מיך צו פאַרענטפערן, אָבער איך בין באַלד געגאַנגען ווייטער.

דער וויכוח מיטן קאָפישער רב

איינמאָל ימים טובים-צייט (איך געדענק נישט וועלכן יאָר) בין איך אינמיטן די נאַכט געגעבן אויף די גאַס פון בעדפאָרד עוו. און איך בין דורך דעם רבי'נס הויז. האָב איך געהערט ווי עס קומט אַרויס קולות פון רבי'נס הויז. דעם רבי'נס קול האָב איך דערקענט, אָבער דער אַנדערער קול פון דעם וואָס האָט זיך גע'טענה'ט מיטן רבי'ן איך האָב נישט געקענט דערקענען. איך בין זייער נייגעריג געווען וואָס עס גייט דאָרט פאר. בין איך אַרויף צום רבי'נס שטוב, די טיר איז געווען ברייט אָפן, און איך בין אַריין. אויך די טיר פון רבי'נס פּרוואַטע צימער איז געווען ברייט אָפן, און מ'האָט געקענט אַלעס מיט'האַלטן.

שטילערהייט האָב איך זיך געשטעלט נעבן די טיר, און איך האָב געזען אַז אינדערינען געפונט זיך דער קאָפישער רב הגה"צ רבי יעקב לעבאַוויטש זצ"ל און זיי האָבן זיך ארומגע'טענה'ט איבער עפעס אַן ענין. זיי זענען געווען אַזוי פאַרטיפט אין דעם שמועס, אַז זיי האָבן מיך בכלל נישט באַמערקט ווי איך שטיי דאָרט.

שפעטער האָב איך מער געהערט, אַז זיי האָבן זיך גע'טענה'ט איבער די יאָנעווער אַתרוגים, וואָס בשעתו זענען רוב יאָנעווער אַתרוגים געקומען אָן קיין פיטום, וואָס דער קאָפישער רב זצ"ל האָט געוואָלט אַרויסקומען מיט א פסק הלכה, אַז די יאָנעווער אַתרוגים וואָס וואַקסן אָן קיין פיטום איז פסול, ווייל אויפ'ן זעלבן בוים וואַקסט דאך אויך אַתרוגים מיט פיטום, איז פון דעם אן איבערצייג אַז די אַתרוגים וואָס האָבן נישט קיין פיטום איז דער פיטום אַראָפּגעפאַלן דערפון, און ס'איז פסול צו נוצן פאר די ד' מינים.

האָב איך געזען ווי דער קאָפישער רב האַלטן א שולחן ערוך אין

געוואונדערט פון וואו איך ווייס דאָס, און ער פרעגט מיך "דער רבי האָט דיר דאָס דערציילט?". זאָג איך אים אַז יא, און איך דערצייל אים וואָס איך האָב נעכטן געהאַט מיטן רבי'ן. דערציילט מיר דער בעל הבית, אַז די זאך איז געווען אַזוי, ער איז אַריינגעקומען צום רבי'ן, און ער האָט זיך אויפגעטון פאַר'ן רבי'ן אַז דעם רבי'נס א קרוב אַרבעט ביי אים. האָט דער רבי אים געפרעגט ווער? האָט ער געענטפערט אַז איך אַרבעט ביי אים. האָט דער רבי אים געענטפערט אַז יא, איך מאַך דאָרט שיין פרנסה. האָט דער רבי אים געפרעגט וויפיל איך פאַרדין דאָרט. האָט ער זיך געשעמט צו זאָגן וויפיל איך פאַרדין טאַקע, דעריבער האָט ער געזאָגט א גרעסערן סכום. "למעשה האָט דער רבי מיך געכאַפט" - ... זאָגט מיר מיינ בעה"ב.

דער רבי איז מגי' אינמיטן געזעגענען

איינמאָל אין די תקופה ווען דער רבי האָט געהאַלטן אינמיטן שרייבן דעם הייליגן ספר "על הגאולה ועל התמורה" בין איך בין אַריין צום רבי'ן זיך געזעגענען. פונקט ווען איך בין אַריינגעקומען, האָט דער רבי זיך אויפגעהויבן פון פלאץ, און איז צוגעגאַנגען צו די ספרים שאַפּע. איך ווייס נישט צו דער רבי האָט מיך באַמערקט אַריינקומען, אָבער אויסגעזען האָט עס אַז דער רבי האָט מיך בכלל נישט באַמערקט.

דער רבי האָט אַרויסגענומען פון ספרים-שאַפּע א פעקל פאַפירן, כתבי ידות, ער האָט זיך אַוועקגעזעצט אויף א בענקל ביים זייט פון טיש, נישט אויף זיין געווענליכן פלאץ, און ער האָט דורכגעבלעטערט די פאַפירן. דער רבי האָט אַרויסגענומען א בלאַט, און עס דורכגעקוקט מיט אן ערענסטקייט, ער האָט אויסגעשטראַכן א גרויס חלק פונעם בלעטל, און צוגעשריבן אין די זייט א פאר שורות, און אַזוי איז ער דורך דעם גאַנצן פעקל. נאָכדעם האָט דער רבי אַלעס צוריקגעלייגט אין

די שאַפּע, און ער האָט זיך צוריקגעזעצט אויף זיין פלאץ. ער האָט אויסגעדרייט צו מיר, און ער זאָגט מיר "נו וואָס זאָגסטו עפעס".

האָב איך געגעבן פאַר'ן רבי'ן מיין קוויטל, דער רבי האָט דאָס געלייגט און מיך אויסגעפרעגט כּדרכו, דערנאָך האָט ער מיר וואָרעם



א מודעה פון הרה"ח ר' שלום לויפער ז"ל אין די ערשטע יארן אז מען קען ביי אים איינהאנדלען יאנעווער אַתרוגים און אויך ביבער הוטן...



די הענט, און צייגט פאר'ן רבין "דאָ שטייט עס". דער רבי האָט זיך אָבער נישט געלאָזט, און ער האָט אָנגעהויבן צו טענה'ן אַז פשט אין מגן אברהם איז גאָץ אַנדערש. איך געדענק ווי דער רבי האָט א געשריי געטון "די ציונים ווילן לערנען אַזוי פשט, ווילן זיי ווילן אַז מ'זאָל נעמען נאָר ארץ ישראל דיגע אַתרוגים". דער קאַפישער רב האָט דערנאָך געזאָגט פאר'ן רבין אַז ער האָט אַזוי פאַרשטאַנען פשט אין מגן אברהם, אָבער אויב דער רבי פאַרשטייט אַנדערש, שטעלט ער זיך נישט קעגן, און ס'איז גאַרנישט געוואָרן פון דעם איסור אויף די יאָנעווער אַתרוגים.

איך בין נישט לאַנג געבליבן דאָרט שטיין, ווילן כ'האָב נישט געוואָלט אַז מ'זאָל מיר דאָרט טרעפן ווי איך איר הער זיך אונטער. איך בין גלייך אַוועקגעגאַנגען פון דאָרט. נאָר שפּעטער האָב איך מיר פאַראַינטערעסירט וואָס דער וויכוח איז געווען, האָב איך געהערט אַז מ'האָט זיך גע'טענה'ט איבער דאָס וואָס כ'האָב דערציילט.

דער רבי האָט חושש געווען אַז אויב מ'וועט אַרויסגעבן אן איסור אויף די אַתרוגים יאָנעווע, וועט דער ציבור נאָך נעמען ארץ ישראל דיגע אַתרוגים, אויף וואָס דער רבי האָט געהאַט פאַרשידענע גאָר שטאַרקע חששות, ובפרט אין א שנת השמיטה און די יארן אַרום. דעריבער האָט דער רבי אַזוי שטאַרק זיך געשפּאַרט, זיכער צו מאַכן אַז עס קומט נישט אַרויס קיין איסור קעגן די אַתרוגים פון יאָנעווע.

אגב, היינט איז שוין אַנדערש מיט דעם, וואָס די פאַרבעסערטע טעכניק ברענגט אַז ס'איז שוין היינט דאָ צו באַקומען סאָך מער יאָנעווער אַתרוגים מיט פיטומ'ס. דערצו ברענגט מען היינט אַסאך אַתרוגים פון מאָראַקאָ, א זאך וואָס איז דעמאָלט נישט געווען.

פורים נאָכן עבודת היום מיט א הויפן ספרים

איין יאָר פורים, דאָס ערשטע אָדער דאָס צוויי יאָר נאָך מיין חתונה, האָט מיין פעטער, מיין שווערס ברודער, הרה"ח ר' שלום לויפער מייך מכבד געווען אויסצונצן דעם טאָג פון פורים, אַרומצוגיין שאַפן געלט פאר די פערזענליכע צדקה-צוועקן פון מרן רביה"ק זי"ע. ר' שלום פלעגט אויך מכבד זיין אַנדערע אינגעלייט, און מייך האָט ער אויך מכבד געווען. ביך אין אַרומגעגאַנגען פון הויז צו הויז. איבעראַל האָט מען מייך מכבד געווען מיט אַביסל משקה... אַזוי אַז ווען איך בין פאַרנאָכטס אַהיימגעקומען, האָב איך שוין נישטאָמאָל געקענט שטיין אויף די פיס, ווער רעדט נאָך פון פראַווען א סעודה...

איך בין אַריינגעפאלן אין בעט, און איך בין אויפגעשטאַנען ערשט אינמיטן די נאָכט. ווען איך האָב מייך דערוועקט האָב איך קודם געדאָווענט מעריב, און נאָכדעם האָב איך איבערגעציילט דאָס געלט וואָס איך האָב געמאַכט במשך דעם טאָג. עס האָט זיך מיר אַרויסגעשטעלט אַז איך האָב געמאַכט הונדערט דאָלאַר, זייער א שיינעם סכום בימים ההם. (פאר 29 סענט האָט מען דאָן געקענט קויפן צען פונט פאטאטעס. א פעקל ציגערטלעך האָט געקאָסט אַכצן צענט... א דירה אין וויליאַמסבורג האָט געקאָסט צווישן צען און צוואַנציג טויזנט דאָלאַר... הונדערט דאָלאַר איז געווען אַסאך געלט...)

דעמאָלט האָב איך באַשלאָסן, לאַמיר פרובירן אַריבערצוגיין צום רבי'נס שטוב, אפשר וועל איך נאָך דאָרט עפעס טרעפן. איך קום אן אונטן אין רבי'נס ביהמ"ד, אָבער ס'איז שאַ-שטיל, קיינער איז נישט דאָרט געווען. בין איך אַרויף אויבן צום רבי'נס שטוב. דאָרט זענען אַלע טירן געווען אָפן, און איך האָב געזען ווי דער רבי זיצט ביים טיש איבער א הויפן פון ספרים, און איז מעין דערין.

האָב איך פאַרשטאַנען אַז מ'האַלט שוין נאָך אַלעם. דער סדר פון רבי'ן אום פורים איז דאך געווען, אז ביים טיש האָט ער מאַריך געווען בעבודת היום, מיטן זיך מבשם זיין ביין און מיטן זאָגן דברי תורה. שפּעטער איז דער רבי אַרויס אויף אַפּרוה, און דערנאָך איז דער רבי איז דער רבי צוריק ערשינען צום טיש, וואו דער רבי האָט ממשיך געווען די סעודה, ער האָט טועם געווען פונעם מאכל קרויט, און דערנאָך געבענטשט און געדאָווענט מעריב.

איצט אַז כ'האָב געזען דעם רבי'ן שוין ביים לערנען, האָב איך פאַרשטאַנען אַז מ'האַלט שוין נאָך אַלעם. בין איך דאָרט געבליבן שטיין א שטיק צייט, און זיך צוגעקוקט ווי דער רבי לערנט. נאָך א שטיק צייט האָט דער רבי זיך אויפגעהויבן די הייליגע אויגן, און ער האָט מייך דאָרט געזען. האָט דער רבי מייך געפרעגט צו איך וויל עפעס. בין איך צוגעגאַנגען צום רבי'ן און כ'האָב געזאָגט אַז איך האָב דאָ הונדערט דאָלאַר וואָס איך האָב צוזאַמגענומען, און איך וויל דאָס געבן פאר'ן רבי'ן. האָט דער רבי געזאָגט 'נו געב אַהער'. כ'האָב אַלעס אויסגעפאַקט פון די טאַש, און אַרויסגעלייגט אויפ'ן טיש, זיך איינגעבויגן אַרויס אויף צוריקוועגס ווי דער סדר איז...

דריי טעמים יא צו געבן...

איינמאָל ווען איך האָב געוואוינט דאָהי, איז צו מיר אַריינגעקומען א איד, איינער מיטן נאָמען הורוויץ, מיט וועמען מיר האָבן געוואוינט בשכונות אין די קטמון געגענט אין ירושלים. ער איז געווען א ראַפשיצער אייניקל, אָבער איז געגאַנגען אַנגעטון אַזוי מאַדערן, אַן קיין באָרד, מיט א יעקישן הוט וכדומה. ער איז געווען א נאָנטער משפּחה-קרוב מיט הרבנית הצדיקת ע"ה א"ח מרן רביה"ק זי"ע.

ער האָט געאַרבעט אין די פאָסט-ביוראָ אין ארץ ישראל. אָבער ער האָט נישט געטראָגן די פשוט'ע פאָסט, נאָר ער האָט זיך אָפּגעגעבן מיט די "דיפּלאָמאַטישע פאסט" דאָס הייסט פאַרשידענע פאָסט וואָס די מדינה אָדער פאַרשידענע מייניסטאָרן האָבן געשיקט צו פאַרשידענע פערזענליכקייטן, האָט מען צוליב זיכערהייט סיבות דאָס נישט געשיקט מיט די געווענליכע פאָסט, נאָר מיט דיפּלאָמאַטישע פאסט וואָס דער איד האָט הורוויץ האָט פערזענליך אָפּגעליפערט צו זיי, און עס זיי אַליינס איבערגעגעבן.

אַזוי איז אויסגעקומען אַז ער פלעגט עטליכע מאָל א יאָר קומען קיין ניו יאָרק, קומענדיג ספּעציעל צו פאַרן צו ברענגן די דיפּלאָמאַטישע פאָסט. יעדעס מאָל וואָס ער איז דאָ געווען, האָט ער באַזוכט ביי מיר אין שטוב. ער האָט מיר געברענגט א גרוס פון מיינ היים-שטאט קטמון.

איינמאָל ווען ער איז דאָ געווען, האָט ער מיר געזאָגט אַז ער האָט מיטגענומען א בריוו וואס הרה"ח ר' ירמיה טעסלער ז"ל האָט געשיקט פאר'ן רבי'ן, און ער האט געוואָלט אַריבערגיין צום רבי'נס



די סיבה דארף איך גארנישט געבן... אזוי אז אפילו איך באקום נישט ביי דיר קיין פדיון, גיי איך נאך אלץ ארויס מיט ריווח... דער רבי האט זיך צושמייכלט, און מיט דעם האט ער אפגעזעגענט דעם איד.

ביידע ווייס'נס ווייסן נישט...

איינמאל ווען איינער פון מיינע קינדער איז נאך געווען גאר יונג, האט מיין פרוי באקומען אן אינפעקציע. זי איז אריבער צו דר. ווייס וועלכער האט געהאט זיין אפיס קעגן איבער די דירה פון מרן רביה"ק זי"ע. נאכ'ן אונטערזוכן האט ער געזאגט אז דער מצב איז היבש ערנסט, און אז זי מוז אריינגיין אין שפיטאל פאר באהאנדלונגען. בין איך אריבער צום רבין פרעגן וואס צו טון. האט דער רבי געזאגט אז מ'זאל גיין קיין מאנהעטן צו א געוויסן דאקטאר ווייס (נישט דער זעלבער ביי וועמען זי איז געווען אין וויליאמסבורג) און מ'זאל אים פרעגן וואס צו טון.

יענעם פרייטאג איז זי טאקע געפארן קיין מאנהעטן, און זי איז געגאנגען צום יענעם דאקטאר ווייס. ער האט איר אונטערגעזוכט, און טאקע באשטעטיגט אז זי מוז אריינגיין אין שפיטאל פאר באהאנדלונגען. דער דאקטאר האט געזען אז דער אינפעקשאן איז שוין זייער טיף דעריבער וועט מען איר דארפן אפערירן אין שפיטאל. ער האט געזאגט אז לויט ווי ער זעט, וועט זי זיך נישט לאנג קענען ארויסדרייען פון שפיטאל, און אז שוין זונטאג אדער מאנטאג וועט זי שוין צוזן גיין אין שפיטאל.

מוצאי שבת בין איך געווען ביים רבין ביי שלש סעודות. נאך שלש סעודות פלעגט דער רבי ארויסגיין פון ביהמ"ד אויף א קורצע וויילע. ער פלעגט גיין ביים זייט פון ביהמ"ד וואו עס איז געווען א שטיקל אפיס פאר'ן משמש. האב איך דארט אפגעווארט דעם רבין. ווי דער רבי האט מיך דערזען, פרעגט ער מיך "נו וואס הערט זיך?". האב איך געזאגט פאר'ן רבין אז דאקטאר ווייס פון מאנהעטן זאגט אויך דאס זעלבע ווי דאקטאר ווייס פון וויליאמסבורג, אז זי מוז אריינגיין

שטוב דאס איבערצוגעבן. דאס איז געווען נאך היבש פרי, בערך צען אזייגער פארמיטאג, וואס דעמאלט האט מען - ווי באקאנט - זייער שווער געקענט צוקומען צום רבין. דער רבי האט דאן נאך געהאלטן פאר'ן דאווענען. האב איך אים געזאגט אז געווענליך אין די צייט איז דער רבי נאך פארנומען מיטן זיך גרייטן צום דאווענען, און איך ווייס נישט אויב מ'וועט אים קענען אריינלאזן.

אבער דאך בין איך קודם געגאנגען מיט אים צום רבי'נס שטוב. איך בין ארויף מיט אים צום רבי'נס פריוואטע צימער, און איך האב געזען אז ס'איז צוגעשפארט. בין איך אראפ מיט אים צו די רביצין ע"ה, און ער האט אנגעהויבן אויסצורעכענען פאר די רביצין זיין גאנצע יחוס, ווי אזוי זיי זענען קרובים. דאן האט ער געזאגט פאר די רביצין אז ער וויל וויכטיג אריינגיין צום רבין. קודם האט די רביצין געזאגט אז דער רבי איז אין די צייט איינגעשפארט, און מ'קען נישט אריינגיין צום רבין. האט ער גע'טענה'ט אז ער קען נישט ווארטן, ווייל ער איז דא אין ניו יארק אינגאנצן אויף א פאר שעה, באלד פארט ער שוין צוריק, און ער קען דאס נישט אפלייגן אויף שפעטער.

האט די רביצין געזאגט אז זי וועט פרובירן צו טון וואס זי קען. זי האט דאן געמאכט א ווארעמע טיי, און מיר זענען צוזאמען ארויף צום רבי'נס שטוב. די טיר איז דאך געווען צוגעשפארט, האט די רביצין געקלאפט אין טיר. דער רבי איז גלייך געקומען צו די טיר, ער האט געעפענט דעם טיר מיטן ווייסן וועסטל אנגעטון, און ער איז געווען דערשראקן, ווייל געווענליך האט מען אין די צייט נישט געקלאפט אין טיר. האט די רביצין געזאגט פאר'ן רבין אז דער איד איז זיינס א קרוב, און ער איז דא נאך אויף א פאר שעה, ער פארט שוין באלד אהיים, וויל ער זיך געזעגענען פון רבין.

האט דער רבי אים געהייסן אז ער זאל זיך זעצן, און דער רבי האט אים געפרעגט וואס ער טוט. האט ער דערציילט אז ער ארבעט ביי די דיפלאמאטישע פאסט, וואס ער טראגט דאס אפ צו וועמען מען שיקט אים. האט דער רבי אים געפרעגט מיט א ווערטל, צי ער קען אפשר אריינקוקן אין די פאסט... דער רבי האט דאך אלעס געוואלט וויסן וואס עס טוט זיך דארט ביי די רשעים.

שוין דער שמועס האט זיך פארצויגן אביסל, און דער רבי האט אים אויסגעפרעגט זיין יחוס, און ווי אזוי ער איז א קרוב. ער האט אויך איבערגעגעבן דעם בריוו פון ר' ירמי' טעסלער, און צום סוף האט ער געגעבן א קוויטל פאר'ן רבין. דערביי האט ער זיך אנגערופן צום רבין אז ער קומט פון ארץ ישראל און ער האט נישט מיט זיך קיין אמעריקאנער געלט, דעריבער געט ער נאך א קוויטל אן קיין פדיון.

האט דער רבי זיך אנגערופן צו אים, קוק אהער, דו ביזט אן ארץ ישראל איד, ביזט א רבי'ש אייניקל און דערצו נאך א קרוב אויך, וואס צוליב די אלע דריי סיבות, וואלט איך דיר געדארפט געבן... פאר יעדע סיבה עקסטער פריי איך מיך אז ס'איז דא א מאל וואס צוליב



דעם רבי'נס דירה אין קרית יואל אויף די בעיקרעטאון גאס



אין שפיטאל, ווייל דער אינפעקשאן איז זייער טיף און מ'מוז דאָס אָפּערירן. געט מיר דער רבי א זאָג ״ווייסט וואָס איך וועל דיר זאָגן, ביידע דאָקטוירים הייסן ווייס, און קיינער פון זיי ווייסט נישט״... דער רבי האָט מיר געזאָגט פון עפעס א געוויסע סאָרט רפואות וואָס די עלטערע פרויען האָבן געוואוסט דערפון פונדערהיים, דער רבי האָט מיר געזאָגט ״די עלטערע אידענעס ווייסן ווי אַזוי מ'מאַכט דאָס, זעה אַז זי זאָל דאָס מאַכן און עס וועט גאָרנישט זיין״.

וכך הוה, מיין שוויגער האָט געמאַכט די רפואה. דאָס האָט געברענגט אַז דער גאַנצער אינפעקציע און די אייטער איז אַרויפגעקומען צום אויבערפלאַך. ווען זי איז נאָכדעם געגאַנגען צום דאָקטאָר האָט ער געזען אַז די גאַנצע אייטער איז שוין אַרויפגעקומען, האָט ער איר געזאָגט ״יעצט דאַרפסטו שוין נישט גיין אין שפיטאַל״. ער האָט דאָס צושטאָכן, די אייטער איז אַרויסגעקומען, און זי האָט ב״ה געהאַט א רפואה אָן דעם וואָס זי זאָל דאַרפן גיין אין שפיטאַל, אַלעס אין זכות פון רבי׳ן זי״ע.

ער זאָל טאַקע נישט וויסן

ביי אן אַנדערע געלעגענהייט האָב איך געהאַט אַזאַ מעשה ביים רבי׳ן. איינער פון מייענע קינדער וואָס איז נאָך געווען זייער יונג, בערך צוויי יאָר אַלט, האָט ל״ע באַקומען א לעבער אינפעקציע. די לעבער איז אים געוואָרן זייער געשוואַלן, און מ'האַט געמוזט גיין אין שפיטאַל. דער דאָקטאָר האָט זייער אָפּגעשראַקן, און ער האָט געזאָגט אַז ער זעט נישט פון וואו די אינפעקציע קומט, דעריבער וועט ער מוזן דורכפירן א ריי מיט גרונטליכע טעסט, כדי צו וויסן וואס דאָ גייט פאַר.

נו, וואָס טוט מען אין אַזאַ צייט? מ'לויפט אַריבער צום רבי׳ן אַז ער זאָל מתפלל זיין. איך בין גלייך אַרויסגעפאַרן קיין קרית יואל, און איך בין דאָרט אָנגעקומען צום רבי׳נס דירה וואו ער האָט דאָן געוואוינט אויף בעיקערטאָן. כ״האַב געשריבן א קוויטל ביים משב״ק ר' יוסף אשכנזי ז״ל וועלכער האָט געשריבן מיין בקשה, און איך בין אַריין בקודש פנימה. דעם רבי׳נס געטרייער גבאי הרה״ח ר' מאיר דייטש הי״ו איז דאָרט געווען אינדערינען, אַרויסהעלפענדיג פאַר׳ן רבי׳ן מיט אַלעס וואָס האָט זיך אויסגעפעלט.

דער רבי האָט געליינט דאָס קוויטל, און ער האָט מיך אויסגעפרעגט וואָס עס גייט פאר. דערנאָך האָט ער מיך געגעבן א פרעג ״און וואָס זאָגט דאָרט דאָקטאָר?״ האָב איך געענטפערט וואָס דער דאָקטאָר האָט מיר געזאָגט, אַז דערווייל טרעפט ער גאָרנישט, און דעריבער וויל ער דורכפירן מער גרונטליכע טעסטן. דאָן האָט דער רבי מיר געגעבן די הענט און מיר זייער וואַרעם אָנגעוואונטשן.

האַלטנדיג אינמיטן אַרויסגיין פון רבי׳נס צימער, האָט דער משב״ק ר' מאיר דייטש מיר געשריגן אַז זאָל זיך צוריקקומען, ווייל דער רבי רופט מיך צוריק. בין איך צוריקגעקומען, און דער רבי זאָגט מיר ״דער דאָקטאָר זאל טאקע גאָרנישט טרעפן״. כ״האַב נישט פאַרשטאַנען גענוי וואָס דער רבי מיינט צו זאָגן, אָבער כ״האַב געוואוסט אַז יעדעס וואָרט קומט אן שווער פאַר׳ן רבי׳ן צו רעדן, האָב איך נישט געוואָלט צופיל באַמוטשענען און איבערפרעגן. דער רבי האָט מיר נאָכאַמאָל געגעבן די הענט און איך בין אַרויסגעגאַנגען.

ברכת צדיק עשתה רושם, באַלד נאָכ׳ן רבי׳נס ברכה איז פאר מיין זון בעסער געוואָרן, און דער דאָקטאָר האָט מיר געזאָגט אַז ער זעט אַז די אינפעקציע איז שוין אַראָפּ, און אַז ער זעט שוין גאָרנישט אויף די לעבער, אַזש אפילו קיין טעסטס פעלט שוין נישט אויס צו מאַכן, און אַז ביז צוויי טעג וועט ער שוין קענען פאַרלאָזן דעם שפיטאַל. דער דאָקטאָר האָט מיר געזאָגט אַז ער ווייסט נישט וואָס דאָ איז געווען, ווי אַזוי די אינפעקציע איז געקומען און ווי אַזוי דאָס איז אַוועקגעגאַנגען. ממש ווי דער רבי האָט מיר אָנגעוואונטשן אַז ״ער זאָל טאַקע נישט וויסן״. ער האָט נישט געוואוסט, אָבער איך יא... דורכ׳ן רבי׳נס ברכה.

א נאָמען נאָך אן עלטער זיידן

איך האָב געהאַט עטליכע אינטערעסאַנטע זאַכן ביים רבי׳ן בנוגע די נעמען פון מייענע קינדער שיחיו, איך וועל דערציילן איינס דערפון. צוליב דעם געוואלדיגן חידוש דערפון.

דאָס איז געווען איינמאל ווען עס איז מיר געבוירן געוואָרן א טאָכטער. און מיין מאַמע ע״ה האָט געוואָלט אַז איך זאָל איר געבן דעם נאָמען ״מלכה״ נאָר איר מאַמע. בין איך געגאַנגען פרעגן דעם רבי׳ן איבער דעם. האָט דער רבי מיר געפרעגט ״נו וואָס איז דען די פראַגע?״ האָב איך געזאָגט פאַר׳ן רבי׳ן אַז איך האָב אן עלטער באַבע וואָס לעבט נאָך, זי הייסט פערל מלכה, און דעריבער קלער איך אַז מ'קען נישט געבן דעם נאָמען. אויסער דעם האָב איך געזאָגט פאַר׳ן רבי׳ן, אַז די באַבע מלכה, מיין מאַמעס מאַמע נאָך וועמען איך וויל געבן דעם נאָמען, איז אַוועק ביים קריג. כ״האַב צוגעלייגט פאַר׳ן רבי׳ן, אַז טראָץ וואָס איך האב אן עלטער באַבע וואָס הייסט פערל מלכה, האָב איך אויך א שוועסטער וואָס הייסט מלכה. דאָס איז געווען, ווייל זי איז געבוירן בשעת מיין טאָטע האָט געוואוינט אין אן אַנדערע שטאָט, און ביים געבן דעם נאָמען האָט מיין טאָטע זיך פאַרגעסן אַז זיין באַבע הייסט מיט דעם נאָמען.

ווען דער רבי האָט געהערט מייענע ספיקות, האָט דער רבי זיך אָנגערופן צו מיר ״א באַבע פרעגט מען נאָך, אן עלטער באַבע פרעגט מען שוין נישט, איבערהויפט נאָך אַז ס׳איז שוין דאָ א נאָמען און זי האָט גאָרנישט רעאַגירט דערויף, קענסטו דאך אוודאי געבן דעם נאָמען״. איבער דעם וואָס די באַבע מלכה נאָך וועמען איך האָב געוואָלט געבן דעם נאָמען איז אַוועק ביים קריג, האָט דער רבי מיר געהייסן אַז איך זאָל צוגעבן דעם נאָמען רחל.

שפעטער ווען די טאָכטער מייענע האָט געבוירן א זון, און זיי האָבן געוואָלט געבן א נאָמען ״מאיר יוסף״ נאָך א זיידן, האָט מיין טאָטע ר' יוסף יושע ז״ל נאָך געלעבט. האָב איך זיי געזאָגט אַז איבער דעם ענין האָב איך א בפירוש׳ן פסק פון רבי׳ן, אַז א זיידן דאַרף מען פרעגן. זיי האָבן טאַקע געפרעגט רשות פון מיין טאָטע, ער האָט מסכים געווען, און זיי האָבן טאַקע געגעבן דעם נאָמען מאיר יוסף.

אין אמעריקע דארף יעדער איד האָבן א מקוה אין טאש

איך וועל איך דערציילן אַן אינטערעסאַנטע זאַך וואָס איך האָב



געהערט פון מיין מחותן הר"ר צבי אלימלך קארניר ז"ל¹ וועלכער איז לעצטנס נפטר געווארן. (מיין אייניקל מוה"ר שמעון שטיין הי"ו, זון פון מיין איידעם הר"ר יוסף משה שטיין שליט"א, איז אן איידעם ביים קאסוב-וויזשניצער רבין שליט"א, און פון ר' הערש אלימלך, און אן איידעם ביים סערט-וויזשניצער רבין זצ"ל.)

ר' הערש אלימלך איז געווען א יליד אושפיצין, און איז געווען א חשובער באבובער חסיד. נאכ'ן קריג ווען ער איז געקומען קיין ניו יארק האט ער געוואוינט אין די איסטסייד געגענט. דאָרט איז געווען א באבובער שטובל, וואו ר' הערש אלימלך האט געדאווענט צוזאמען מיט נאך באבובער חסידים וואס האבן דאָרט געוואוינט. זיי האבן דאָרט אנגעהויבן צו בויען א מקוה אין דעם שטובל, אָבער צוליב מאַנגל אין געלט האבן זיי דאָס נישט געקענט ענדיגן, און זיי האבן שוין געהאלטן ביים אויפגעבן אויף די מקוה.

דאָס איז געווען בערך שנת תש"ג. רביה"ק זי"ע איז דאָן געקומען אויף א שבת קיין איסט-סייד, נאָכדעם וואָס דעם רבי'נס חסידים וואָס האבן געדאווענט אין ביהמ"ד חרדים, האבן איינגעלאָדענט דעם רבין אויף א שבת. דער רבי איז שוין געקומען עטליכע טעג פריער, כדי צו געבן א מעגליכקייט פאר'ן ציבור זיך צו קענען געזעגענען.

ר' הערש אלימלך צוזאמען מיט נאך צוויי באבובער אינגעלייט וואָס האבן זיך אָפגעגעבן מיט די מקוה, ה"ה: הרה"ח ר' ישראל משה גערמאן ז"ל און הרה"ח ר' פסח גרינבערג ז"ל, האבן זיך מיישב געווען אַז איצט ווען דער רבי איז דאָרט, איז א שעת הכושר אַריבערצוגיין צום רבין, אים צו בעטן עפעס א נדבה פאר די מקוה, אַזוי אַז מ'זאָל דאָס קענען ענדיגן.

זיי זענען אָנגעקומען צום רבין דאָנערשטאָג מיטאָג. דער רבי האָט דאָן געהאלטן נאָכ'ן דאווענען, פאר'ן לייגן רבינו תם תפילין. זיי זענען גלייך צוגעגאנגען צום רבין, און זיי האבן דערציילט פאר'ן רבין דעם גאַנצן מצב, אַז זיי האבן אנגעהויבן צו בויען א מקוה, אָבער זיי קענען דאָס נישט ענדיגן צוליב מאַנגל אין געלט. ווי נאָר דער רבי האָט דאָס דערהערט, האָט ער זיך אָנגערופן "א מקוה! דאָ אין אַמעריקע דארף יעדער איד האָבן א מקוה אין טאָש". דער רבי האָט געמיינט צו זאָגן, אַז אין אַזאַ טריפה'נע מדינה ווי אַמעריקע דארף מען מער נזהר זיין אין קדושה.

דער רבי האָט זיי געבעטן אַז זיי זאָלן שפעטער נאָכמיטאָג אַריבערקומען צו אים אין די אכסניא. נאָכמיטאָג ווען זיי זענען געקומען, האָט דער רבי גענומען א פולע יאַרמולקע אין וועלכן עס איז געליגן דאָס גאַנצע געלט וואָס דער רבי האָט געמאַכט פון די קוויטלעך, און ער האָט דאָס אַהינגעגאַנגען. זיי האבן זיך זייער באַדאַנקט פאר'ן רבין, און דער רבי האָט זיי וואָרעם אָנגעוואונטשן און מחזק געווען.

נאָכדעם האָבן זיי געבעטן אַז דער רבי זאָל אויך קומען זען די מקוה. אויף דעם האָט דער רבי גאָרנישט געענטפערט. אָבער שבת

אינדערפרי איז דער רבי פלוצים אָנגעקומען צו די מקוה. דער רבי איז געקומען אַהין מקוה. טראָץ וואָס אינעם חרדים ביהמ"ד וואו דער רבי האָט געדאווענט, איז אויך געווען א מקוה, און ביז צו די מקוה פונעם באַבובער שטובל איז געווען א היבשער מהלך, איז דער רבי געגאנגען דעם לאַנגען וועג ביז אַהין. דעם רבי'נס משב"ק הרה"ח ר' יוסף אשכנזי ז"ל איז געווען ברוגז אויף די באַבובער אינגעלייט אַז זיי האבן מטריח געווען דעם רבין צו גיין אַזאַ לאַנגען וועג. אָבער די אינגעלייט האָבן זיך פאַרענטפערט אַז זיי האבן בכלל נישט געטראַכט אַז דער רבי זאָל קומען אום שבת. זיי האבן געטראַכט אַז דער רבי וועט קומען אינדערוואָך, ווען מ'קען קומען מיט א קאַר.

ווען דער רבי איז אָנגעקומען, האָט מען אין באַבובער שטובל שוין געהאַט אָנגעהויבן דאווענען. מ'האַט געהאַלטן אינמיטן פסוקי דמזמרה. פאַרשטייט זיך, אַז אַזוי ווי דער רבי איז אָנגעקומען, איז דער עולם דאָרט אַרויסגעקומען מקבל פנים זיין דעם רבין מיט די חסידים וואָס זענען מיטגעקומען מיטן רבין. אַזוי איז זיך דאָרט צוזאַמגעקומען א שיינער ציבור. מ'האַט דעם רבין איינגעפירט אין די מקוה.

דאָרט אין די מקוה האָט דער רבי געזען א טאָוועל, אויף וועלכן עס איז געשטאַנען אויפגעשריבן, אַז ווער עס טובל'ט זיך אומבאַצאָלט מקוה-געלט, איז דאָס גזילה בידו. האָט דער רבי מעורר געווען און געבעטן אַז נאָך שבת זאָל מען אַראָפנעמען דעם צעטל. דער רבי האָט געזאָגט, אַז אויב איז דאָ א איד אין אַמעריקע וואָס וויל גיין אין מקוה, דאַרף מען אים נישט מכשיל זיין מיט גזילה אפילו אויב ער באַצאָלט נישט... פאר זיך זעלבסט האָט דער רבי זיך אָנגערופן "נו, איך האָב דאך שוין באַצאָלט" און דער רבי איז אַריין אין מקוה.

די באַבובער אינגעלייט האָבן נאָך שבת טאַקע אַראָפגענומען דעם טאָוועל, און מער נישט געבעטן קיין געלט. נאָר ווער עס האָט פון זיך אַליינס געגעבן. דער האָט געגעבן.

אגב האָט ער מיר דערציילט א מערקווערדיגע זאַך. אַז ווען מ'האַט אָנגעהויבן גראַבן די מקוה, האָבן זיי געזען אַז אויף דעם פלאַץ איז שוין פון פריער געווען א מקוה. מ'האַט דאָרט געטראַפן אן אַלטע פאַרטיגע מקוה. מ'האַט אַביסל נאָכגעפאַרשט די זאַך, און מען איז געוואוינען געוואָרן אַז דאָרט איז שוין פון פריער געשטאַנען א שול וואָס איז געבויט געוואָרן בשנת תרנ"ט.

ביז אַהער זענען די רייכע זכרונות פון הרה"ח ר' חיים אלעזר גראָס שליט"א, וועמען מיר דאַנקן פון טיפן האַרצן פאר'ן אַנטרונקן דעם דורשט פון אנ"ש מיטצהאלטן די רייכע סעריע מיט אַזויפיל אינטערעסאַנטע זכרונות. מיר וואונטשן אים אַז ער רבות בשנים זאָל ר' חיים אליעזר האָבן די מעגליכקייט אַנצוגיין מיט זיין עבודת הקודש מתוך בריית גופא ונהורא מעליא, ער זאָל ווייטער זען הויפנס מיט נחת פון קינדער, אייניקלעך און אור-אייניקלעך, וזכות מרן רביה"ק זי"ע יגן עליו ועל כל משפחתו עד ביאת ינון בקרוב.

1. ר' צבי אלימלך איז געווען א שריד לדור דעה. ער איז געבוירן אין אושפיצין, פוילן, און האָט נאָך אין דער אַלטער היים זוכה געווען צו קענען אַסאך צדיקים, ובפרט הנה"ק בעל קדושת ציון מבאבוב זצ"ל. נאָכ'ן קריג איז אָנגעקומען קיין ניו יארק, וואו ער איז געווען פון די חשוב'ע באַבובער חסידים, זייענדיג פון די גרויסע תומכים לכל קדשי בית באַבוב, ביז צו זיין פטירה מיט עטליכע וואָכן צוריק. זיינע זין זענען: האדמורי"ם מקאסוב-וויזשניץ, ושילאווצא שליט"א, און הרה"ג רבי שמחה אברהם קארניר שליט"א.



וואו באב



ביומא דהילולא קדישא כ"ו אב האבן די תלמידי המוסדות פון בית שמש געהאט די געלעגנהייט צו הערן מעשיות און זכרונות פון הרה"ח רבי נחמן יאקאב שליט"א פון ירושלים עידה"ק



די קינדער צינדן ליכט לע"נ דעם רבי'ן זי"ע



הרה"ח רבי נחמן פארטיילט לעקאך פאר די קינדער



די קינדערלעך ביים לערנען פון טבילת כלים



די קינדערלעך ביים לערנען די פרשה פון די מרגלים

זיידעניו

דער צווייטער



משה'לע: א גוטן טאג זיידע, איך בין נאכאמאל געקומען היינט צו הערן די שיינע ערציילונגען וואס דו דערציילסט מיר. פאריגע מאל וואס איך בין דא געווען איז דער שמועס אביסל פארקירעוועט געווארן צו א זייטיגע שמועס איבער דעם רבי'נס איסור צו גיין צום כותל המערבי.

איך האב גראדע הנאה געהאט פון יענעם שמועס, אבער איך מיין אז עס איז ענדערש מיר זאלן זיך האלטן אויף א סדר. דעריבער וויל איך צוריקגיין צו דארט ווי מיר האבן געהאלטן ביים רבי'נס ערשטן באזוך אין ארץ ישראל. דערצייל מיר ווייטער איבער וואס עס האט זיך אפגעשפילט אין יענע טעג אין ארץ ישראל מיט'ן הייליגן רבי'ן.

זיידע: זייער גערן. איך פריי מיר אז דו ביסט א קלוג קינד ב"ה און דו האסט א שטארקע אינטערעסע צו הערן די אלע זאכן. לאמיר טאקע צוריקגיין צו ווי מיר האבן געהאלטן. יענעם מאנטאג פרשת שופטים האט דער רבי אנגענומען דעם כיבוד פון סנדקאות ביי א ברית וואס איז פארגעקומען אינעם ביקור חולים שפיטאל אין ירושלים. עס איז זיך צוזאמגעקומען א גרויסער עולם לכבודו פונעם רבי'ן, צווישן זיי פיל רבנים און חשוב'ע אידן פון ירושלים.

נאכ'ן ברית האט די הנהלה פונעם שפיטאל ארומגעפירט דעם רבי'ן ווייזן דעם שפיטאל. אויף דער בקשה פון דער הנהלה, האט דער רבי אריינגעשריבן עטליכע ווערטער איבערן באזוך אינעם

פֿנקס פונעם שפּיטאל. א פֿנקס איז אזא ספּעציעלער בוך אין וועלכן מען האט געגעבן די געלעגנהייט פאר באזוכער אריינצושרייבן וואונטשן און לויב ווערטער אויף די פעולות פון שפּיטאל.

שפּעטער אין טאג האט דער רבי באזוכט עטליכע ישיבות אין ירושלים און האט פֿארגעלערנט שיעורים דארטן. די ירושלים'ער לומדים האבן זיך פיל מפלפל געווען מיטן רבי'ן אין פֿארשידענע סוגיות. עס איז דאן אויסגעקומען צו רעדן איבער פֿארשידענע סוגיות וועלכע ווערן נישט אזוי פיל געלערנט אין חוץ לארץ ווי אין ארץ ישראל, ווי די הלכות פון מצוות התלויות בארץ, דאס מיינט מצוות וואס איז נאר נוגע פאר די וואס וואוינען אין ארץ ישראל, אזוי ווי הלכות שמיטה, און נאך. דער רבי האט דערביי ארויסגעוויזן גרויס חריפות און בקיאות, וואס האט איבערגעלאזט איבערראשט אפילו די תלמידי חכמים וועלכע זענען מיטגעקומען מיטן רבי'ן פונדערהיים, זעענדיג דעם רבי'נס אויסטערלישע באקאנטשאפט אין אלע חלקי התורה.

אויף איז דער רבי געבעטן געווארן צו זאגן א שיעור אין די ישיבה למקובלים בית קל. געווענליך האט דער רבי באהאלטן זיין פֿת אין תורת הנסתר און האט נישט גערעדט ברבים איבער קבלה ענינים, אבער אין ירושלים האט דער רבי יא אנגענומען די בקשה, און איז אהין געגאנגען פֿארלערנען א שיעור אין קבלה.

משה'לע: פאר די אידן פון חוץ לארץ וואס זענען מיטגעקומען מיט'ן רבי'ן איז מסתמא געווען א חידוש אז דער רבי לערנט פאר א שיעור אין קבלה.

זיידע: דער רבי האט טאקע נישט געוואלט אז די וואס זענען מיטגעקומען פונדערהיים זאלן זיין אנוועזנד ביים שיעור, דעריבער זענען אלע ארויסגעגאנגען. פון די איינציגסטע וואס זענען איבערגעבליבן זענען געווען: הרה"ג ר' לייבעלע פֿאשקעס, וועלכער איז אליין געווען א גרויסער תלמיד חכם בנגלה ובנסתר, און הרה"ג ר' יעקב הערש פֿריעדמאן, וועלכער האט זיך געמאכט ווי ער דרימלט און דער רבי האט נישט געלאזט אים אויפֿוועקן. די אנוועזנדע ביים שיעור וועלכע האבן עוסק געווען בתורת הקבלה בקביעות, זענען ארויס פון התפעלות פונעם רבי'נס געוואלדיגן באקאנטשאפט אין די כתבי האר"י ז"ל און זיין גרויסער כח אין די פֿארבארגענע סודות התורה.

משה'לע: זענען געווען אידן פון ארץ ישראל וועלכע האבן זיך דעמאלטס מדבק געווען אינעם רבי'ן נאכדעם וואס זיי האבן געהאט א געלעגנהייט צו זען זיין גרויסקייט און הייליגקייט?

זיידע: יא, אין ארץ ישראל איז געווען א חברי'א קדישא פון סלאנימער חסידים, זיי זענען געווען גאר געהויבענע אידן, אין שפיץ פון די צדיקים הגה"ק רבי מאטל סלאנימער זצ"ל, און זיין שוואגער דער טבר'ער רב הגה"צ רבי משה קליערס זצ"ל, אט די הייליגע חברי'א האבן זיך ביי דעם רבי'נס באזוך אזוי שטארק מקשר געווען צום רבי'ן און זיך מבטל געווען צו אים ווי חסידים ממש. די אידן זענען געווען אמת'ע מבינים אויפֿן רבי'נס גדלות און האבן זייער גאנץ

לעבן גערעדט פונעם רבי'ן מיט א געוואלדיגע הערצה און ליבשאפט.

עס ווערט דערציילט אז ווען הגה"צ רבי משה קליערס זצ"ל איז שוין געווען זייער נישט געזונט און מען האט געמיינט אז ער האלט שוין ביי יציאת נשמה, האבן זיך צוזאמגענומען א מנצח אידן און געזאגט די פסוקי יחוד. נאכן ענדיגן האט רבי משה קליערס זיך אויפגעכאפט און געזאגט "איה וואלט אוועקגעגעבן אלעס וואס איך פארמאג צו זען נאכאמאל דעם קראלער רב..."

משה'לע: ווען האט זיך דער רבי געטראפן מיט אט די געהויבענע אידן?

זיידע: דאס איז געווען ווען דער רבי איז געפארן קיין טבריא. דינסטאג פרשת שופטים איז דער רבי געפארן קיין טבריא. די אכסניא פונעם רבי'ן אין טבריא איז געווען אין שטוב פון הרה"צ ר' יואל אשכנזי ז"ל. ר' יואל איז געווען א נאנטער קרוב פונעם רבי'ן און א ברוידער פון הרה"ח ר' פייוויש אשכנזי הי"ד דער משב"ק פונעם רבי'ן פאר'ן קריג, רבי יואל איז אויך געווען אן אייניקל פון הרה"ק טאלטשעווער רב זצ"ל, און א גרויסער עובד ה' און תלמיד חכם, וועלכער האט זיך געציילט צווישן די גאר חשוב'ע אידן פון דער סלאנימער חב"ריא קדישא אין טבריא.

מיטוואך פרשת שופטים האט דער רבי געדאוונט אין די ישיבה תורה אור, און איז באלד נאכדעם געגאנגען באזוכן דעם טבר'ער רב, הגה"צ רבי משה קליערס זצ"ל, וועלכער איז געשטאנען אין שפיץ פון די ישיבה. דער טבר'ער רב, וועלכער האט זיך שוין געגרייט צו מקבל פנים זיין דעם רבי'ן, איז געשטאנען אינעם צימער און ערווארטעט צו זען דעם רבי'ן. דאן איז ר' לייבעלע פאשקעס ז"ל אריינגעקומען, און דער טבר'ער רב, מיינענדיג אז דאס איז דער רבי, איז צוגעגאנגען צו רבי לייבעלע'ן און אים געגעבן שלום.

ר' חיים אל' שטערנבערג, וועלכער איז געווען אנוועזנד דערביי, האט אויפגעקוקט אים געמאכט דעם טבר'ער רב אויפן טעות. ווען דער סעמיהאל'ער רב איז אריינגעקומען האט זיך ווידער איבערגע'חזרט די זעלבע זאך. דער טבר'ער רב האט דאן געזאגט, "נו, אויב די חסידים און די קינדער קוקן אזוי אויס, ווי אזוי קוקט שוין אויס דער רבי אליין..." דאן איז דער רבי אריינגעקומען און דער טבר'ער רב האט ענטפאנגען דעם רבי'ן מיט גרויס הערצה. דער טבר'ער רב האט זיך שפעטער אנגערופן, "די צורה פון דעם קראלער רב שיינט ווי א תינוק שלא טעם טעם חטא."

דער רבי האט דאן פארברענגט א לענגערע צייט מיטן טבר'ער רב, שמועסנדיג איבער פארשידענע ענינים העומדים על הפרק. עס איז דאן געווען שנת תרצ"ב, און א יאר בעפאר איז געווען א שמיטה יאר. דער רבי און דער טבר'ער רב האבן פיל גערעדט איבער דעם היתר מכירה, אין וועלכן די ציוניסטישע רבנים האבן מתיר געווען צו ארבעטן אויף די פעלדער אום שמיטה דורכן פארקויפן די פעלדער פאר א גוי, און עס האט זיך אפגעטוהן גרויסע מלחמות איבער דעם. דער טבר'ער רב איז אויך געווען פארמישט דערין און האט פיל לוחם געווען

קעגן דעם.

דער רבי האט אויף גערעדט מיטן טבר'ער רב איבער די סכנה פון די ציונים וועלכע האבן דאן שטארק געבוטעוועט און פארפירט אין ארץ ישראל. דער טבר'ער רב איז געווען א גרויסער קנאי, און ווילאנג ער איז געווען רב אין טבריא האבן די ציונים נישט געקענט אייננעמען דעם שטאט. אבער נאך די פטירה פון טבר'ער רב איז די גאנצע שטאט צוביסלעך אריינגעפאלן אין זייערע הענט.

עס איז באוואוסט די מעשה וואס דער רבי פלעגט שטענדיג דערציילן איבער דעם טבר'ער רב, אין וועלכן די ציונים האבן אנגעבאטן פאר'ן טבר'ער רב א הויכע געהאלט, און האבן אים געוואלט "ארויסהעלפן" מיט די הוצאות פון דער ישיבה און קהילה. זיי האבן צוגעזאגט פאר'ן טבר'ער רב אז זיי וועלן זיך נישט מישן אין זיינע ענינים און זיי וועלן אים לאזן פירן ווייטער זיין קהילה און ישיבה ווי אזוי ער פארשטייט. דער טבר'ער רב האט זיי צוריק געוויזן די טובה זאגנדיג, "אויב איר וועט מיר שטיצן דאן וועט איר נישט דארפן זאגן וואס איך זאל טוהן, נאר איך וועל אייך שוין אליין נאכלויפן און טוהן ווי אייך געפעלט."

משה'לע: דער רבי האט נאכאמאל געטראפן דעם טבר'ער רב נאך יענעם באזוך אין טבריא?

זיידע: יא, צוויי וואכן נאכדעם וואס דער רבי איז אנועקגעפארן פון טבריא איז דער טבר'ער רב געגאנגען אין גאס. שפאצירנדיג האט דער טבר'ער רב גערעדט מיט גרויס בענקשאפט פונעם רבי'ן, זאגנדיג, "איך וואלט זייער געוואלט זען נאכאמאל דעם קראלער רב." אזוי רעדנדיג איז געקומען צופארן א טעקסי. ווען דער טבר'ער רב האט געזען אז דער טעקסי שטעלט זיך אפ נעבן דעם הויז פון רבי יואל אשכנזי, האט ער געזאגט פאר זיין באגלייטער אז ער זאל געבן א קוק ווער דאס איז. צום גרויסן ערשטוינונג פונעם באגלייטער האט ער געזען דעם רבי'ן אינעם טעקסי. דער רבי איז שוין דאן געווען אויפן וועג פון מירון קיין חיפה, מיטן ציל צו פארן אהיים קיין קראלי. נאר ער האט זיך אפגעשטעלט אין טבריא צו נעמען א רענצל וועלכן מען האט דארט פארגעסן. דער טבר'ער רב איז צוגעגאנגען צום טעקסי מיט גרויס שמחה און געשמעקט מיטן רבי'ן. די צוויי צדיקים האבן זיך געזעגנט מיט גרויס ידידות, און דער רבי איז געפארן ווייטער קיין חיפה.

אין יאר תשל"ח, ווען דער רבי איז שוין נישט געווען געזונט, איז די בית דין פון ירושלים געקומען צום ערשטן מאל קיין אמעריקע לטובת קרן הצלה. דער רבי האט שוין דאן געוואוינט אין קרית יואל אינעם דירה אויף די בעיקערטאון גאס, און ער פלעגט דאווענען אין ביהמ"ד וואס האט זיך געפונען אינעם גאראדזש פונעם הויז נאר שבת

קודש. במשך די וואך פלעגט דער רבי דאווענען אין זיין צימער, נישט האבנדיג די כחות צו גיין ביזן ביהמ"ד, אבער לכבודם פונעם בית דין איז דער רבי יא אריינגעקומען אין ביהמ"ד צו אויפנעמען די חשוב'ע געסט. ווען הרה"ח ר' יוסף אשכנזי ז"ל האט באגריסט דעם בית דין האט ער בתוך הדברים דערציילט די מעשה פונעם טבר'ער רב ווי ער האט נישט געוואלט נעמען געלט פון די ציונים, זאגנדיג אז אויב ער וועט נעמען וועט ער זיין שוין נאכלויפן און פרויבירן צו געפאלן. האט דער רבי זיך אנגערופן בלשון קדשו: "איך האב אים געקאנט, ער איז געווען א קלוגער איד."

כ"ק מרן רביה"ק בעל ברך משה זי"ע האט דערציילט אז דער רבי האט אים אמאל געזאגט, "אזא איד ווי דער טבר'ער רב האב איך נישט געטראפן אין גאנץ ארץ ישראל."

משה'לע: אין טבריא האט דער רבי אויך באזוכט ביי די קברי צדיקים פון טבריא?

זיידע: יא, דער רבי איז יענעם דינסטאג פרשת שופטים ארומגעגאנגען צו די מקומות הק' אין טבריא, אנגעהויבן פון די תנאים און אמוראים, דער רמב"ם, דער של"ה הק' און דערנאך צו די תלמידי הפעל שם טוב הק'. עס איז דאן איז געווען א הייסער טאג. די וועגן צו די אלע ציונים הקדושים זענען נאך דאן נישט געווען אויסגעפלאסטערט ווי היינט, און מען האט געדארפט קלעטערן איבער בערג און טאלן אנצוקומען איבעראל. די דארטיגע אידן וועלכע זענען מיטגעגאנגען מיטן רבי'ן האבן באוואונדערט דעם רבי'נס זריזות וועלכער איז כמעט ווי געלאפן פאראויס פונעם עולם איבער די בערג.

דער ציון הק' פונעם תנא רבי מאיר בעל הנס געפינט זיך אינמיטן א שיפער בארג. אראפגייענדיג דעם בארג פונעם ציון איז דער רבי געגאנגען מיטן טבר'ער רב פון דער רעכטער זייט און דער ספרד'ישער רב פון טבריא רבי יעקב חי זריהן זצ"ל אויף דער לינקער זייט. אונטער דעם רבי'ן זענען געגאנגען רבי יואל אשכנזי און זיין ברודער, ר' פייוויש, דער משב"ק פונעם רבי'ן, שמועסנדיג צווישן זיך.

רבי יואל האט דערציילט פאר'ן ברודער אז א יאר פריער, ווען דער בית אברהם זצ"ל איז געקומען באזוכן אין ארץ ישראל איז ער געווארן אזוי דבוק צו אים, אז ווען דער בית אברהם איז אוועקגעפארן האט ער פון גרויס בענקשאפט זיך פארפאסט א ניגון וואס איז געגאנגען ווי פאלגנד: "יואליש, יואליש, דער רבי פארט אוועק. מיט וואסזשע וועלן מיר איבערבלייבן דא?" ר' יואל האט געזינגען דעם ניגון פאר זיין ברודער, און מיטאמאל האט זיך דער רבי אויסגעדרייט צו רבי פייוויש'ן און אים געזאגט, "פייוויש, דאס איז א גוטער הקפה ניגון." ביז היינט טאנצט מען ביי אונז אין סאטמאר די זיבעטע הקפה אויף דעם ניגון.


משה'לע: א גרויסן יישר פח זידי, איך מיינ אז היי יאר ביי די הקפות וועט זיך מיר זינגען גאנץ אנדערש דער ניגון ווען איך ווייס שוין וואס עס ליגט אונטער דעם.

מיט א צייט צוריק האָט השי"ת מיר אַריינגעגעבן א געדאַנק אַז זאָל איך אינוועסטירן א סכום געלט אין א געשעפט וואָס זאָל מיר בעזשהי"ת ברענגן ווייטער'דיגע רווחים. אינצווישן איז מיר אונטערגעקומען גאָר א גוטע פראפערטי, וואָס נאָכ'ן הערן אַלע פרטים האָט זיך אַרויסגעשטעלט אַז מ'קען דערביי זייער שיין פאַרדינען. אָבער אַליינס האָב איך נישט געהאַט דאָס געלט. האָב איך פארמאגעדזשט אַלעס וואָס איך האָב פאַרמאָגט, און מיר געשאַפן יעדע סכום קעש וואָס איז מיר נאָר מעגליך געווען, ווי אויך האָב איך מיר אָנגעבאַרגט ריזיגע געלטער ביי מיינע גוטע פריינד, וואָס דאָס אַלעס האָב איך אינוועסטירט אין דעם פראפערטי וואָס איך האָב אָפגעקויפט בשותפות מיט נאָך איינעם וואָס איז געווען א שותף אין דעם געשעפט.

דער געשעפט איז געשלאָסן געוואָרן, און פאר מיר איז פאַרבלעבן נאָר צו זען די רווחים וואָס האָבן געזאָלט אָנהייבן צו פליסן טאָג-נאָך-טאָג. איך האָב געוואַרט און געוואַרט, און צו מיינ באַדויער איז עס ווייט נישט געווען אַזוי. עס האָט זיך אַרויסגעשטעלט אַז די פראפערטי האָט פאַרשידענע פראָבלעמען פון וואָס איך האָב בכלל נישט געוואוסט, און דער גאַנצער אינוועסטמענט האָט אויסגעקוקט ווי א כעין מקח טעות. יעדן טאָג איז אונטערגעקומען פרישע פראָבלעמען, און ס'האַט אויסגעקוקט ווי דאָס גאַנצע געלט וואָס מיר האָבן אינוועסטירט, דאָרונטער די גרויסע סכומים אָנגעבאַרגטע געלטער, קען ח"ו גיין לטמיון.

עס איז שוין געווען אַזוי ווייט, אַז איך בין שוין געזעסן מיט מיינ שותף און געטראַכט עצות און תחבולות וואָס ס'איז שייך צו טון, זיך אַרויסצווען פון דעם עסק ביש, אָפצוראָטעווען דעם אינוועסטמענט, אַז אונזער האָב און גוטס זאל ח"ו נישט פאַרפאַלן ווערן.

און פונקט, אַנקומענדיג איין טאָג אין ביהמ"ד, האָבן מיינע אויגן אויפגעשיינט. אַז כ'האָב געזען אויף די ווענט די מודעות, אַז מ'גרייט זיך מיט פייערליכקייט צום מעמד דינער לטובת מוסדות יטב לב, וואָס איז ווי אַלע יאָרן אָפגעראַכטן געוואָרן דאָזי אין מאָנטשעסטער, גראד נאך ל"ג בעומר העעל"ט. כ'האָב געטראַכט צו מיר, דער דינער קומט פאר יערליך פאַר'ן גאַנצן ציבור אנ"ש, אָבער היי-יאָר איז דער דינער געווינדמעט פאר מיר פערזענליך... כ'האָב דאך שוין



לכבוד הנהלת מוסדות יטב לב.

די אינוועסטמענט האט זיך אויסגעצאלט. וועלכע?

איך שרייב די שורות אַצינד נאָכ'ן יום טוב שבועות, מ'האַלט שוין נאָך קבלת התורה, און מיט די תורה איז ב"ה מיטגעקומען אַלע השפעות טובות ברוחניות ובגשמיות, א זאך וואָס ביי מיר פערזענליך איז יטב לב געווען דער שותף אין די השפעה וואָס איז מיר אָנגעקומען.

ומעשה שהי' כך הי'.

(די פאלגענדע בריוון זענען ערשינען אין דעם אויסגאבע פון מוסדות יטב לב סניף לאנדאן לכ' דעם יערליכן דינער פארגאנגענעם כ"ח תמוז אין לאנדאן)



אזויפיל געהערט און געליינט די ישועות צו וואָס מוסדות יטב לב איז אומשטאַנד, און אַצינד ווען איך דאַרף אַזאַ גרויסע ישועה, וועט יטב לב זיין די צדקה צו וועמען איך וועל זיך ווענדן.

איך האָב אָפּגעשמועסט מיט מיין שותף, און צוזאַמען האָמיר זיך מקבל געווען, אַז אין פּאַל אונזערע פּראָבלעמען גלייכן זיך אויס ביז א חודש צייט, געב איך די אינקאָם פונעם ערשטן חודש רענט, פאר די הייליגע צדקה פון מוסדות יטב לב בארה"ק.

והי' טרם יקראו, נאָך איידער דער חודש איז בכלל אָנגעקומען, איז שוין דער דינער געפראָוועט געוואָרן. איך האָב מיך באַטייליגט ביים דינער, און איך אויפ'ן אָרט איבערגעגעבן פאר די עסקנים אן "איינגאָבע" א סכום הגון, וואָס זאָל זיין די התחלה פון דעם סכום וואָס מיר וועלן אי"ה געבן גלייך נאָך וואָס עס וועט אַריינקומען דער ערשטער חודש רענט וואָס איז מוקדש פאר מוסדות יטב לב.

צוויי וואָכן זענען אַריבער, דער יום טוב שבועות איז געפראָוועט געוואָרן מיט געהויבענדיקייט, און... פלוצים האָבן זאָכן זיך אָנגעהויבן שטעלן אין פּלאַץ. איין פּראָבלעם נאָך די אַנדערע איז געוואָרן מסודר, דער טענענט באַצאלט שוין געהעריג, און די קאָנסיל האט זיך דורכגעקומען מיט אונז, און דער געשעפט האָט אָנגעהויבן צו ברענגן די שיינע רוחים אויף וואָס מיר האָבן זיך גערישט בעזהשי"ת.

דער ערשטער חודש רענט גייט שוין בעז"ה באַצאָלט ווערן פאַר מוסדות יטב לב, און אַצינד געניסן מיר ווייטער בעזהשי"ת פון די גרויסע שפע וואָס דער געשעפט ברענגט אונז כסדר, וכן יעזור ה' להלאה בברכה והצלחה בכל מעשי ידינו.

מיט דאַנק, ב. י. מאַנטשעסטער

א שידוך אין מיין חודש

לכבוד הנהלת מוסדות יטב לב בארה"ק.

מזל טוב מזל טוב. ב"ה מ'האַלט שוין

נאָכ'ן ברעכן טעלער. דער שידוך איז שוין געשלאָסן געוואָרן בשטומ"צ, בסימן טוב ובמזל טוב.

יא, דער היום-יום צעטל ברענגט טעגליך בשורות טובות פון חשוב'ע משפחות וואָס האָבן זיך משדך געווען צווישן זיך, אַזוי אַז א פרישער שידוך ברענגט געוויס נישט קיין ספעציעלע איבערראַשונגען, סייידן פאר די עלטערן און געשוויסטער פון חתן וכלה און זייערע עלטערן, אָבער למעשה האָט זיך אַזוי געפירט, אַז מיין נאָמען האָט זיך עפעס געזוימט פון אַרויפקומען געהעריג אויף דעם צעטל... איך האָב ב"ה א קינד אין די יאָרן, געראַטן און פיין, אַלעס איז אויפ'ן בעסטן פאַרנעם, אָבער דאך האָט זיך עפעס נישט געפירט קיין שידוך געהעריג. וויפיל כ'האָב יעדן טאָג גערעדט צו שדכנים, און נאָס געמאַכט דעם תהלימ'ל אַז עס זאָל זיך שוין פירן דאָס ריכטיגע, איז דאָס נישט געגאַנגען ווי געפלאַנט, און דאָס געוויסן האָט אונז זייער געביסן, וואָס וועט דאָ זיין? עד מתי? דאָס האָרץ איז מיר צומאָל אויסגעגאַנגען פון צער, זעענדיג ווי מיין קינד עלטער זיך, אין די צייט וואָס די נאָנטע פריינד פון מיין קינד, טראָגן שוין זייערע חאַלאַקע קינדער צו לעקן האַניג, האַלטן מיר נאָך ביי דעם אַז מיר "הערן אויס" שידוכים. ס'איז געווען א ווייטאָגליכע תקופה.

איינמאָל ווען דער מצב איז געווען זייער שווער, איז מיין חשוב'ע טאָכטער געקומען צו מיר מיט א פאַרשלאָג. זי אַרבעט ב"ה און פאַרדינט שיין. האָט זי מיר געגעבן א גרויסן סכום פון מעשר-געלט וואָס זי האָט פאַרמאָגט, אַז איך זאָל מיט דעם געלט זיך אָנשליסן אינעם מפעל "החזקת מלמד לחודש" וואָס דער זכות פון די הייליגע צדקה וועט זיכער ביישטיין אַז מיר זאָלן שוין געהאַלפן ווערן מיט די גרויסע ישועה אין וואָס מיר נויטיגן זיך.

וכך הוה, איך האָב גענומען דאָס געלט, און דאָס איבערגעגעבן פאר די עסקנים פון יטב לב. מ'האָט אָפּגעשמועסט דעם פונקטליכן זמן, וועלכע חודש איך קויף אָפּ אין דעם מפעל, און במשך דעם חודש האָבן די קינדער אין ארה"ק ערליך מתפלל געווען פאר אונזער קינד און אונזער משפחה, אַז מיר זאָלן שוין אויפגעראַכטן ווערן מיט די ישועה אין וואָס מיר נויטיגן זיך.

ס'איז אַריבער איין וואָך אין דעם חודש וואָס מיר האָבן אָפּגעקויפט אין זכות מפעל החזקת מלמד, נאָך א וואָך און נאָך א וואָך. אינמיטן די דריטע וואָך האָט דער טעלפאָן געקלונגען. איינער א שדכן האָט גערופן מיט א גוטן פאַרשלאָג. הגם פון ערפאַרונג-אויס, בין איך שוין נישט געוואָרן צו איבערגענומען. איך בין ווייטער געווען גערישט, נישט אַנדערש ווי אַלעמאָל ביז היינט, אַז פאַר מיין קינד טראָגט מען אן שוואַכע סחורה, אַלעס צוליב דעם איינעם חטא, אַז דאָס קינד האָט שלא ברצונה זיך פאַרעלטערט לענגער ווי געראַכטן, וואָס צוליב דעם האָבן אַסאך אפגעסטעמפעלט אַז עס קומט זיך איר א שידוך וואָס איז גענצליך נישט פאַסיג פאַר איר, אבי זי זאָל שוין קענען שטיין אונטער די חופה-שטאַנגען... איך האָב - ווי פאַרשטענדליך - נישט מסכים געווען דערצו, און דעריבער בין איך שוין נישט אַזוי איבערגענומען געוואָרן ביים הערן דעם טעלפאָן-קלאַנג פון איינעם וואָס זוכט געוויס ווידעראַמאָל אַנצוטראָגן עפעס אומפאַסיגס...

אָבער ניין, דאָס מאָל איז עס געווען איך וואָס האָט געמאַכט דעם טעות. דער שדכן וואָס האָט גערופן האָט דייקא געהאַט אַנצוטראָגן עפעס גאָר א פאַסיגע זאַך, און ס'האָט אָנגעהויבן צו גיין אין א גוטע ריכטונג. עס האָט נישט לאַנג געדויערט, און מ'האָט ב"ה זיך געזעצט צו א לחיים ביים שליסן דעם שידוך אין א גוטע שעה און א מזל'דיגע.

און... ווען כ'האָב געכאַפט א בליק אויפ'ן קאַלענדער בין איך שיעור אומגעפאַלן פון בענקל... יא, דער שידוך איז געשלאָסן געוואָרן אין די לעצטע טאג פון דעם חודש וואָס מיר האָבן אָפּגעקויפט אינעם מפעל החזקת מלמד. וואָס די בעסטע און ערפאַרנסטע שדכנים האָבן נישט מצליח געווען, האָט יטב לב יא מצליח געווען. ובטוח אני באלה אַז דער זכות פון צדקת רבי מאיר בעל הנס פון מוסדות יטב לב וועט ווייטער ביישטיין פאר חתן וכלה צו קענען אויפשטעלן א בית נאמן בישראל לשם ולתפארת האבות.

ש. ב. לאַנדאָן יצ"ו



די הייליגע ירושה

וואס רבוה"ק זי"ע האבן אונז איבערגעלאזט
אז מיר אלע זאלן
זיך זארגן דערפאר!



דער אחריות פון יעדן אב"ש

אז אונזערע מסירות נפש'דיגע מרביצי תורה אין אר"ק זאלן קענען ווערן

אויסגעצאלט
אויף יו"ט

SPONSORED BY:



Non Profit Org.
U.S. Postage
PAID
Mail Way

Yotam Lev
Eretz Yisrael Inc
POB 2123
Montroe, NY 10949

